

সংগীতময় লিটেরাচার

তারো বারীসে শিনাইগাং

৩২৩৪৮
১১২

দা: যামিনী দেবী

MANIPUR L

ଝେନି ସେନାଳେ ଲେଉଟାଣି
ତାରୋ ବାରିସେ ଶିନାହିଗାଂ

M

ཨེལ་ རྩུག་ལོ་ ལའི་རྩུག་
তারো বারীসে শিনাইগাং

দা: যামিনী দেবী



রাই প্রবীনা ব্রদর্স পব্লিকেশন, শগোলবন্দ
ইম্ফাল।

Taro Warishe Sinaigang, a collection of poems written by Dr. Chongtham Jamini Devi, published in 2011 by Rai Pravina Brothers Publication, Sagolband, Iera Bazar, Imphal, Manipur-795001.

M.U. LIBRARY

Data Entered

BY

49235/Gem

অহানবা ফোঙবা : অগষ্ট ২০১১

মখুমগী লাই : মহৌশাগী শব্দম, অযেকপা - দা: জয়বান্ড পুত্ৰম্বম

মশীং : ৫০০

লুপা ১৫০/-

লাইরিক ফংফম - মণিপুরী সাহিত্য পরিষদ অফিস
রাজেস বুক ষ্টোরস, গবর্নব রোদ, ইম্ফাল।

অইবীগী য়ুম।

লাইরিক নম্বা - সি.দি. বাইট কমপ্যুটবস, যাইঙ্কুল পুলিস লেন্দ, ইম্ফাল।

କଥୋକଚବା

ଇମା ଲେବାକ୍ସିଦୟକ

ନୀଂହମ୍ବା ଲେତନା

ଶିବା କିଦନା

ସେବ୍ରମ୍ବା ଲାହେଂନସିବଶିଂଦା ।

ଅହିସୀ

অইবীগী স্বাহে খৰা

ইং কুমজা ২০১০ দা ত্ৰিপুৰাগী নারান খামারদা খোংজোম লালগী কমাণ্ডৰ মেজৰ চোংথা মিয়াগী চহী ১০০ শুবা নীংশিং পালন খৌৱমদা ঐ শৰুক যাজৰুই। শিনাইগাং তুৱেলদা চেং থোইদিং লৈশুনা অখৌবগী আত্মাদা তৰ্পন কংচি।

নারান খামারগী শিনাই তুৱেল নাক্তা মেজৰ চোংথা মিয়ানা লৈৱম্বা মফম, শিনাই তুৱেলবু উৱকপগী, মণিপুৰনা চহী তৰেং খুস্তাকপদা তখেল লৈবাক্তা চেন্দুনা লৈখিবা মৈতৈ মচাশিংগী চাওদা নাওদাশিংগা ৱাৰী- ৱাতায় শান্নৱকপগী তাঞ্জা ফংলকখি। মদুনা পুৰ্ণিঙদা ইথিল কয়া শীৱকই। মণিপুৰগী ইতিহাসকী খৌদোক কয়া মীংমাঙদা শঙ্শঙ চোংখোৱকই :- খোংজোম লালগী কমাণ্ডৰ মেজৰ চোংথা মিয়াগী পুন্নি ৱাৰী, চহী তৰেং খুস্তাকপা অসিনচিংবা। মালেমনা খঙনৱিবনি - বৃটিশ সম্ৰাজ্যদা নুমিং তাদে হায়বা। অদুক খুংকল্পবা বৃটিশকী মশীং যান্নবা লান্মীগী মায়েক্তা বোম তোপ যাওদনা মৈতৈ লান্মী খুজোক অমতংগা লোয়ননা চোংথা মিয়ানা খোংজোমদা মণিপুৰগী অৱোইবা নীংতম লাল শোক্ৰখিবা? কৰম্মা আন্দামান নিকোবৰ দ্বীপ (কাল পানী)কী সেল্লুলৰ জেলদা লৈৰুবা - মানা নুংশিজবা মমা লৈবাক্তা চংহনখিদবা - মতম খৰ বৃন্দাবনদা লৈবা - তখেল লৈবাক্তী নারান খামারদা অৱোইবা যাহিপ তানখিবা - কয়াসি ঐনা শৈৱেং ওইনা ইথোকচদুনা নীংতম লালগী অখৌবা মেজৰ চোংথা মিয়াগী স্মৃতিদা শ্ৰদ্ধাঞ্জলি ওইনা কচবনি।

শৈৱেংসি ইবা মতমদা ঐনা কবি গুৰু ৰবীন্দ্ৰনাথ ঠাকুৰনা ইবা “নদী” হায়বা শৈৱেংদু নৈনজখি। মদুগী মৱমদি শিনাই তুৱেলনা বোড়ামুলা চীংদগী হৌৱক্ৰুগা যথং যথং নারান খামাৰ ফাওৱগা পদ্মা তুৱেলদা তাখি। অনীমক্কা পুন্না সমুদ্ৰ যৌমিল্লখি।

পদ্মা তুরেলবু শৈথাদুনা বিশ্বকবি রবীন্দ্রনাথনা শৈরেং অমা ইরমখি
হায়। ঐনা মদু পাজনিংখি। মদু থিজবনি। কবি গুরুগী ভক্ত ওইবা কবি ওজা
লাইশ্রম সমরেন্দ্রদা হংজখিবনি। অদুবু ফংবা ওমখিদ্ৰে। শান্তিনিকেতনদা
জগেইগী ওজা ওইরিবা মণিপুৰদা জগেই তমখিবা মণিপুৰী কলচল
পামজবা দা: সুমীত বসুদা শৈরেংদু থাবীরকুবা হায়জখি। মদুদি ফংদ্ৰে অদু
নন্তবা শৈরেংদু থাবীরকখি। মদু ঐগী ইপুৰা রাজেন চোংথামবু মণিপুৰী
লোন্দা অনুবাদ তৌহল্লে। মদু পাজরে। বংলা লোন্দা ইবা শৈরেং লাইরিক
“নদী” দুদদি অয়েকপা লাই খরসু সুপৰ ইমপোজ তৌদুনা হাপ্পি।

মদুগী রাখল্লোনদু পামজদুনা ঐগী শৈরেংগী লাইরিক “তারো
ঝারীসে শিনাইগাং” হায়বসিদা লাই খর যেজুনা হাপক্কে খঞ্জরে। লাইদি
কনানা য়েকপিনি? ঐদি লাই য়েকপা হৈবা নন্তে। লাইবক ফবদগী হৌজিক
বিষ্ণুপুৰদা লৈরিবা নভোদয়া স্কুলগী লাইয়েকপগী ওজা ওইরিবা লৈতাছেম
জিতেননা য়েকুগে যাবীরে। মাগী চিনখুবা মতম কাইথোকপীদুনা লাই
ময়ামসি য়েকপীরে। মসিগীদমক ইবুংঙো জিতেনবু ওমখৈ লৈতনা
থাগংচরি।

অদুবু শৈরেং অসিখক্তনা লাইরিক অমা ওইনা পুথোকপদি পীকমন্দুনা
ঐনা ইজবা শৈরেং খরগা হাপচিন্দুনা লাইরিক অসি পুথোকচবনি। লাইরিক
অসিনা মেনুস্কৃপ ওইরিঙৈদা পাবীদুনা সজেসন কয়া পীবীরকপা প্রো:
যোধচন্দ্র সনসমগী শিংবা ওল্লরোইদবা লম্মন তোনশিঞ্জরে।

লাইরিক অসি কবিগুরু রবীন্দ্রনাথকী চহী ১৫০শুবা নীংশিং
পালনগী খৌরম অমগা মরী লৈননা ফোংদোকচবসি মহাকী কৃপাননি। কবি
গুরুগী মফমদা ভক্তি কচ্চরি।

রাফম অমনা “তারো ঝারীসে শিনাইগাং” হায়বা ঐগী শৈরেংসে
নারান খামারদা লৈবা মণিপুৰী সাহিত্য পরিষদ ইশ্ফালনা কাব্য ভুশন

উপাধি পীদুনা ইকাই খুম্বজবা গুরুময়ুম শ্রী রাজেশ্বর শৰ্ম্মানা “শুন সিনাই নদীর কথা” হায়না মিত্রাক্ষর ছন্দদা বাংলা লোন্দা অনুবাদ তৌবীদুনা ইং কুমজা ২০১১গী মেজর চোংথা মিয়াগী নীংশিং পালন্দা তিল্লিবা সভাদা পাথোকস্ত্রে। ইকাই খুম্বজবা ঐজ্জাদা তৌবীমল খঙবা উচ্চরি, থাগংচরি। ত্রিপুরাগী আট এন্দ কলচরগী মন্ত্রি শ্রী অনিল সরকারনা চিফ গেট্ট ওইবা থৌরমদুদা মশামক্কা তাবদগী মেজর চোংথা মিয়াগী মরম মুন্না খঙবীদুনা নারান খামারগী চোংথা মিয়ানা লৈরম্বা মফমদু “মেজর চোংথা মিয়া শরনি” অদুগা লম্বীদুনা ‘মেজর চোংথা মিয়া রোদ’ হায়না খঙনরগনি হায়না লাওথোকস্ত্রে। ত্রিপুরা গেজেটতা ফোংস্ত্রে। অসিগীদমকসু শ্রীঅনিল সরকারগী মফমদা তৌবীমল খঙবা উংচরি।

নারান খামারদা লৈবী ইবেম্বা শ্রীমতি হৈক্ৰুজম গন্ধেশ্বরী দেবীনা মমাঙগী চহি ২০১০দা খোংজোম লানগী কমাণ্ডর মেজর চোংথামিয়াগী ফিরোই পাঙথোকখিবা থৌরমদা থরায় হকচাং যাওনা শরুক য়াখি। ঐগী শৈরেংসু মহাক্কা লৌখি, অদুগা অথৌবা, ইপা-ইপুশিংগী মফমদা শ্রদ্ধাঞ্জলি কচচনিংবগী অপাম্বসু ফোংদোক্কাই। রাখলদুনা লমজিংদুনা ত্রিপুরা সরকারগী চেফোং “ত্রিপুরা চে” দা মণিপুরগী নীংতম লালগী কমাণ্ডর মেজর চোংথা মিয়াগী, মণিপুরগী নীংতম লালগী পাউদম যাওবা শৈরেং অসি তাংকক অম্ব থোক্কা ফোঙহল্লকখি ইবেম্বা গন্ধেশ্বরী দেবীনা কোয়চেন চেঞ্জদুনা। মসিনা মণিপুরী লোল খঙবা ত্রিপুরাদা লৈবা মী কয়ানা শৈরেং অসি পাবা ফংস্ত্রে। লাইওস্ত্রবা ইপা-ইপুশিংনা মৈতৈ চনুসিদা য়াইফ মঙ্গল পীনবিবা ওইরসনু।

লাইরিক অসি মীয়ামগী মফমদা লাহ্ণোকচরি।

যামিনী।

য়াওফম


হীৰম	লামায়
১। তারো বারীসে শিনাইগাং	১
২। অনৌবা নৃপী লাল	৭৫
৩। নীংশিংবা	৭৯
৪। বাকৎ মীফমসু অদুম চখরি	৮৩
৫। চেগী হিনাউ	৮৫
৬। মরুদি কোকখি	৮৬
৭। লৈরাংদা	৮৭
৮। খোমলাং লম্মন	৮৮
৯। পলেম ইমাদা ওইনজবা	৯০
১০। চঙজসি মাগী মখুয়াদা	৯২
১১। কৈথেল ফল্লিবী চনূরাশিং	৯৬
১২। থাজবদি মাঙদ্রি	১০৩
১৩। ঈচেলসিগী তোবানদা	১০৪
১৪। নৃপীবু ঈকাঈ খুন্নবা	১০৮
১৫। মীকপ থোকলো নৃপী	১১০
১৬। নীংতম্বগী টিকেৎ	১১২
১৭। ঐ ঈশৈ শকনীংই	১১৫
১৮। চেব্লাদুগী মরাঈবক	১১৬
১৯। অশেংবা নুংঙাইবা	১১৮
২১। মমা লৈবাক্কী	১২০
২০। পাখোঙ অমা	১২১
২২। নুংশিচামনা হিংমিন্নসি	১২২
২৩। উপালশিংনা হ্যাকৎলি	১২৫

তারো বারীসে শিনাইগাং

হে শিনাইগাং পূক্‌চেল তপ্লবী
নঙসে ঈচেলনিদো চিংলেপ্লবী
তখেল লৈবাক্কী নারান খামারগী
লেমজনিংঙাইনিদো লমদমসিগী,

নঙনা মূরুম-মূরুম শোল্লিবসে
ঢ়িক-ঢ়িক ঢ়োক-ঢ়োক হায়রিবসে
ঈশীংনা ঈথক ইপোম হৌরিবসে
নঙনা করি হায়রিবা, তাইবঙ কনা খঙহৌররোইনেসে,

তারগনি হৌজিক, মুন্না তারগনি, নাকোং থাঙ্গৎতুনা
করিনো খরদি হায়রি নঙনা
নথরায় নুংঙাইবা ফোংদোকপগীরা?
নত্ত্রগা নঙগী থম্মোয় কায়বগীরা?



• তারো বারীসে শিনাইগাং

ঈচেল তপ্তবী শিনাইগাং
 ঐ খঙই, নঙনা তুরেল ওইবৈ নশিঞ্জাং
 নঙনা তম্পাক যৌরকপা চীংথক্তগী নত্তরা?
 মখল কয়াগী থরায়, মহৌশাগী মশক থেংনরক্তরা?

উরক্কমগনি লেঙদবা চীংজাওশিং ধ্যান তৌরিবা মুনিগুম
 উন্না ফীরক খুমদুনা অনৌবীগী কোকখুমগুম
 নঙনা শাফু কন্না চেস্তরকপদা
 শংবান' অতিয়া মখাদা।

নঙনা চেস্তরকপদা অদুম্মা
 আ মখা চীংখোঙ তল্লা
 পীরমগনি চীংজাও কয়ানা অপনবা
 বারমগনি হোংনবদা লাহ্লেব্বা।

অদৈ নঙনা জঙ্গল কয়া ফাওরক্লে
 খুঙ্গং কয়াসু লাহ্লেব্বক্লে
 থেংনরক্লে লবুক-লমহাঙ কয়া
 শজীক চাহৌবা শা-মন, যাও হামেং কয়া।



হৌরকই নঙনা বোঙামুলা চাঁদগী
 নঙগী লাইজনা য়েল্লম্বদগী
 অসুম লুথরকই গব্বাদি, তেলেরবন যৌরকপদা
 ছনখলা, সেকেরকোং, লোলাংপোকপী
 নারান খামার, গারতোলী, হরিপুরদা

নঙনা অসুম্মা লাইজ য়েল্লকপদা
 কোন্নররোইদ্রা পাখংচৈ নতারোই কয়ানা,
 নংবু ওক্লগা তরাম্মা
 চেম্বুমিন্নরকপনি অমুক খুংশম্মনা,

শিনাই নংসে গুণ লৈবীনি
 শক্কোন পুবী নহাকনি,
 ওলাংথাগী মতমদা নয়্যাং খঙকং কংশিল্লি
 ঈচেল তংত্রদা মীপাইনহল্লি।

ঈপান থানা লাকপদনা
 তোর্বান পানা চেন্দুনা,
 মাঙহন তাকহন থোক্কদরা খনহল্লি,
 খুঞ্জাশিংগী পূক্কীং লাঙতক্কহল্লি।

তারো বারীসে শিনাইগাং •



তারো বারীসে শিনাইগাং

অদুবু শিনাই নঙ মীনুংশি চাওবীনি
 নঙদি কনাগী মাঙনবা তৌদবীনি,
 নঙদি খুঞ্জাশিংগী থরায় ওইরিবীনি
 লৌবুজা মই মরোং চুন্নহনবীনি।

চাংল্লাক্লহল্লি শাবী শানৌ কয়াবু
 পাওমেন্নহল্লি নাপ চীক্লা নুংশিনবশিংবু
 শমজিন্নহল্লি নতস্থাক্তা থোংনা মথোয়বু
 শিনাই নঙনা তোর্বান রাংম, রাংমগী খুঞ্জাশিংবু

নঙগী ঈপাক্তা লেমলৈনা জগোই শাজবনি
 নহাশিংনা ইরোইদুনা নুংঙাইনা শান্নজবনি
 খুঞ্জংগী চনুরাশিংনা নংগী লাঈজ শোকচবনি।
 কোক্তা পুনবু পুরদুনা পরেং পরেং চংচবনি।

নঙগী ঈচেলদা ব্রাকয়ে হিবু হোন্দুনা
 হিরোয়শিংনা নৌগী তান্হাদা তৌদ্রি থোংলদুনা
 হিদিনে কয়া লাল্লকলি মথঙ-মথঙ
 অদুদগী হোস্তুত্রি শহর পাং’।




তারো ঝারীসে শিনাইগাং

হৌরি নঙগী তোর্বান নাক যেত্তা
 শীংনাং তুম্নৌ উপাল্লত্তা
 কৌজেং-হারৌ, উচেক-বায়্যা শান্নজরি
 পূম্মকসে শিনাই নঙ তারি, উরি।

শাঙলবা নঙগী খোঙচৎতা
 পাক চাউরবা লবুক লমহাংদা।
 উরমগনি নঙনা লৌরাংশুরিবা লৌমীশিং,
 শা মননা শজিক চারিবশিং,

উরমগনি করিগুম্বদা ফৌগী লবুক কয়া,
 শুক্লবা উমং-বামঙ কয়া,
 হৈনৌ, থৈবোঙ পান্ধীগী হৈকোল কয়া,
 চরু মপুন পৈদুনা থমহৌবা লৌতাংশং কয়া,

উরমগনি নংনা তাম্মা লৈহৌবা খুঙ্গং কয়া,
 খোইদ্রীং খোইদ্রাঙ চঙথ্রিবা লম্বী কয়া,
 মন গাড়ীনা পোৎলুম পুদুনা চৎপা কয়া,
 খুলগী হুঁঙ্গয়াম্মা মতুংইম্মা চৎলিবা কয়া,



করিগুম্বদসু উরমগনি নঙনা শিনাই
 চাউর চাউরবা খোংনাং পান্নীশিং
 উরুমদা পোথারিবা শঞ্জেলনহাশিং
 মোমোন নোল্ল ঈশৈ ঙংহৌবশিং।

করিগুম্বদসু উরমগনি নঙনা চুগী লৌকোল খরা,
 করিগুম্বদসু নঙগী হিদেরদা ইরুজহৌবী খরা,
 ঙমীশিংনা ঈল হুল্লিবা, ঈল চিংলিবা খরা,
 অঙাঙ ময়াম্মা ইরোইদুনা শান্নহৌবা খরা।

শিনাই নংদি চংনিংবা মায়কৈদা চংলিবনি
 অদুনা শোয়দনা থেংনরমগনি
 অদুঙৈগী নিংথৌরেল, নবাব, মহারাজগী
 নীংখাইরবা ফুৰা দলাল, মন্দির, মসজিদ, গীর্জা, দরগা।

মখোয়দুনা লীরমগনি নঙোন্দা বারী
 ফমদৌশিংদুনা লানঙম ফিরাল থেংপগী বারী
 মখোয়গী মতীক মগুণ, কন-খৌবগী বারী,
 পুম্মকতু ল্পেত্তে ঙসিদি মতমগী ঈচেলদা।



অসিরা শিনাই নঙনা হায়নীংলিবা ?
 নঙনা তৎতনা মূরুম-মূরুম শোল্লিবা ?
 ছোক-ছোক ঢিক-ঢিক হায়রিবা
 নভুগা নঙনা বারৌবগী বাকংলিবরা ?

নঙনা শহর যৌরকপদা,
 নঙগী লূর লাঈজদা,
 লংথবিরে অমোং অকায়শিং,
 লেমলৈ ঙাশিং, কান্নরবা ঈশিং পাম্বীশিং

পূম্মক লোইনা মাঙহনবীরে,
 ঈচেল ফুল্লদ্রা মিপাইরে,
 নহাক খাঙবদা বারে,
 অসিরা শিনাই নঙনা বাকংলিবা ?

নভে নভে নঙনা হায়নীংলিবদু,
 মুন্না খঙই ঐদি মদু,
 ওইরমগনি শোয়দনা নংনা হায়নিংলিবদু,
 মদুদি খোংজোম লালগী কমাগুর,

তারো বারীসে শিনাইগাং



তারো বারিসে শিনাইগাং

মেজর চোংথা মিয়াগী,
 অরোইবা মৈরীদো চিতাগী,
 মুথংখিবনি নংগী লাইজনা,
 নারান খামারগী নঙগী তোর্বান 'সিদা।

খঙই বারৌখিবনি নঙনা,
 মাগী মচা মশৃশিংনা,
 করিগী খোঙ্গুল লীরক্তবনোসে,
 অথৌবদুগী অরোইবা যাতাফমসে।

বারৌগনু সিনাইগাং, চহী ১০০গী তুংদা,
 ওসিদি যৌজরক্লি ঐখোয় ননাত্তা।
 কচ্চরি তর্পন হৈ লৈ চেঙ-থোয়দীং নঙগী ঈচেলদা,
 অথৌবদুগী আত্মা শাস্তিগীদমত্তা।

শিনাই নঙগা উনবা পূংজাসিদা,
 বারী খর লীজরমগে নঙোন্দা,
 অদুবু হায়দোকলগে খল্লুবদা হঙ্কোয়দা
 অদু হায়দবদি ময়াদ্রেদা

তারো বারীসে শিনাইগাং



মরমদি মসি নঙগা ঐগগী বারীনি,
 নুংশি চান্নবা লীপুনগী বারীনি,
 মণিপুরদা চহী তরেং খুস্তাকপগী বারীনি,
 খোংজোম লালগী বারীনি।

মেজর চোংথা মিয়াগী বারীনি,
 মানা নারান খামারদা লাকখিবগী বারীনি,
 শিনাই নঙগী নশাইগোনগী বারীনি,
 চোংথা মিয়ানা অরোইবা য়াহিপ তানখিবগী বারীনি।

অদুনা তারো শিনাই বারীসে,
 সনা লৈবাক মণিপুরগী বারীনি,
 মাদি চহী লীশীং অনী হেন্না লৈরক্লবনি,
 মশাগী পুরারী লৈজবা লৈবাকনিদো।

মশাগী লোন, ময়েক, চংনপথাপ লৈজবা,
 ফিজেং চাকচা চঙখোনজবা,
 মীয়োান মীচান ফজবা, হৌন লোনচং রাংতবা,
 ঈনাক খুনবা লমদমনিদো অতাঙবা।



সনা লৈবাক মণিপুরগী মপারীশিংদি
 নোংদা লাইরেন পাখঙবগী
 চাওদা নাওদা ওইবনি,
 খুৎকন পাঙ্গনবা মথোয়নি।

মথোয়দি কৈবু চঙনা ফাবনি
 থাঙ, তা, অরাস্বাইদা, মপা লৈতনা হৈবনি।
 শরীং শারাক্তা হৈথোই শিংথোইবনি,
 শাদা লালদা ইচঙ হৌবনি।

অদুবু লমলেন লমনুংশিদো,
 চহী তরেং খুন্তাকখিদো,
 মদু ইংকুমজা ১৮১৯-২৬ তনিদো,
 মদুগী বারীদু তানীংদরা শিনাই নঙবো ?

মদু অসুম্বা থোকখিবনিদো,
 মণিপুরগী নিংথৌ মচাশিংদো,
 মথোয়না ফম্বাল মুন্নরকপদা খুদোংচাবা লৌদুনা,
 অরানা লাম্দারকখি সনা লৈবাকী লপ্তুম মিহৌদুনা

তারো বারীসে শিনাইগাং



চৌরজিৎ, মারজিৎ মচীন মনাওনা,
 পূকচেল খোয়চেল তিন্নদবনা,
 য়েকুববু মায়োক' ওমখিদেদো,
 অদুনা প্রজাশিংনা অরাবা নংখিদো।

নিংখৌদি প্রজাবু হুন্দোকুদুনা,
 লৈখিদো মণিপূরগী রাংমদা নাথৈদুনা,
 মপীমপা লৈত্রবা প্রজাশিংনা অরাবা কয়া খাঙখিদো
 করম্ববু পাউদল্লসিগে মোং হাদবী নঙোন্দা।

মীনুংশি হৈত্রবা য়েকুববা অরাশিংদুনা,
 নূপী অঙাঙ নহা অহল খাক্তনা,
 মখুবাক্তা যাইরীনা লেংশিন্দুনা
 শা মনগুম পুখি হোইরদুনা।

মশানা যানিংদবা নূপী কয়াবু
 নমদুনা লৌখি মখোয়না।
 ফারবা মীশিংদুনা বন্দি ওইনা,
 মীনাঈ ওইহনখি নমদুনা।



তারো বারীসে শিনাইগাং

পীল্লিবা অঙাংমচা, নৃপীমচাশিংবুনা,
 ঈমৃংদা হোইজিল্লগা মোরোক মৈ থাদুনা,
 স্বর ফুলহন্দুনা, শিঙমদনা হাংতোকপিথিবনি,
 য়েংহৈ উইদবা, মীলুংশি খঙদবা হৌদৌনি।

খাঙবা ঙমদ্রবা প্রজা কয়ানা ময়ুম মকৈ থাদোক্তুনা,
 চীংলুং মানুংদা লৈখি লোংতুনা,
 চেন্দুনা লৈখি কাছার, সিলেট, তখেল, সুরমাভেলিদা,
 চঙজফম লৌদুনা লৈখি মৈতৈ, পাঙল, বিষ্ণুপ্রিয়া য়াওনা।

প্রজানা কয়া তৌফম খঙনখিদ্রবা,
 মখোয়না মরৈপাক থাদোক্তুনা চেনত্রবদা,
 ব্রাংত পাদবী সনা লৈবা মণিপুরদো
 চহী তরেং খুল্তাক লানশিখিদো।

লৌ উনদ্রে, মহয়-মরোং লোকখিদ্রে লমদমদু;
 চান-থরু ফংলক্ত্রবদা অরাশিংদুনা
 পৃকৈ-লনগৈ থুগাইরে, লম্বুম হুদুনা পুখরে,
 য়ুমকৈ-মৈ থাদোক্তুল্লে, মরোম মরাং তাকহল্লমলে,



মণিপুরদি সনা লৈবাক ওইবনিনা
 লাইনা থাবা লমদম ওইবনিনা,
 লেম্মা মাঙফদবা ওইবনা,
 নৌনা শেমগৎলকখি অমুক হন্না।

মদুগীদমক চোংথোরক্লে মৈতৈ মপারী অমা
 কোলৌই মিংলেন হিরাচন্দ্র, নিংথৌ মচা অমা
 মমা লৈবাকপু অরাদগী কনগে হায়রক্লে,
 অরোনবা গোরিলা লাল্লোং শীজীন্নরকলে।

খোমজিল্লে প্রজাশিং ওংপী নৈবীরবশিং,
 চিংনুং মানুংদা লোংতুনা অরাবা খাঙলিবশিং,
 লৈরক্লে লোন্না থুপ্পা মচী মচীদা,
 খুং থারক্লে কন্না, মশীং য়ামশ্রবা অরা লান্মীদা।

মতাংদুদা চোংথোরক্লে মৈতৈ নিংথৌ মচাশিং
 গস্তীরসিংহ, নরসিংহ মচীন — মনাওশিং
 অরা লান্মী লাহ্লেংনদুনা,
 মমা লৈবাক নীংতমহল্লগে হায়দুনা।




অদুবু অরা লান্মীনা মশীং হেনখিবনা,
 লৌবা তাখি ব্রিটিশকী মতেঙ,
 অরা লান্মীগা লাস্বেংনখি,
 মণিপূরগী নীংতম্বা হঞ্জিনহনখি।

লাল লেপূরবদা অরাগা সন্ধি তৌনরে,
 ১৮২৬ কী যান্দাবোগী চুক্তি সই তৌনরে,
 মণিপূরনা কবো ভেল্লীদি মাঙজখিদো,
 নীংঙমখিদে গস্তীরসিংহ, মদুনা লাইমন ওইখিদো।

চহী তরেং খুস্তাকপা লোইশিল্লে,
 মীরমদা থৈরুবা গোবিন্দজী লেঙলক্লে,
 মীরমদা চেনখিবা প্রজাশিং নিংথৌনা কৌশিল্লে,
 অদুবু মখোয়দু হল্লকউদি যাখিদ্রে।

মখোয়দুগী মনূংদা তখেল লৈবাক্কী
 নারান খামারদা লৈরিবা মণিপূরীশিংসু যাওরিবনি।
 মখোয়দুনা চোংথা মিয়াবু কৌশিন্দুনা
 লৈহনখিবনি সিনাই নঙগী তোর্বান নাকসিদা।



ঙসি মণিপুরগী প্রজাশিংনা
 খোঙ্গুল লীরক্লি সিনাই নঙগী নশাইগোন্দা নৌনা,
 খোংজোম লালগী কমাগুর চোংথা মিয়াগী
 অরোইবা য়াহীপ তানখিবগী খোঙ্গুল লীনবগী।

নুংশিবী শিনাইগাং বারী মখা অমুক লীরগেদো,
 খোংজোম লাল শোক্লখিবগী বারীসে,
 চোংথা মিয়ানা ননাক্তা যৌরকখিবগী বারীসে
 তুংগী মীরোলনা খঙনীংগদবা বারীসে।

শিনাই তুরেল নঙনা নারান থামারদা
 খোংজোম লালগী কমাগুর চোংথা মিয়াবু নাউকোনবিবগুম
 খোংজোম তুরেলনা মেজর পাউনা ব্রজবাসি,
 খুন্সোং মেজর, চীংলেনমা, লোইতোংবা জমান্দার,

কৈশা জমান্দার, হৈরাংখোংজা মেজর,
 রাংখৈ মৈরাবা পোয়লানচিংবা,
 মমা লৈবাক্কীদমক মথরায় কংখিবা অখৌবশিংবু,
 মতস্বাক্তা কোনশিনবীখি মথোয়গী অরোইবা মীকুপ্তা।



মমা লৈবাকীদবক অথৌবশিংদুনা,
 কংখিবা বলিদানবু নীংশীংদুনা,
 শিনাই তুরেল, খোংজোম তুরেলদা,
 মীয়াম্মা কংনরি তর্পণ মথোয়গী স্মৃতিদা

খোংজোম লালগী বাহৌদি

ইং কুমজা ১৮৮৬ মে ২০দা

মহারাজ চন্দ্রকীর্তিনা নোঙ্গাথ্রবদা,

ফম্বাল মুন্নবগীদমক নিংথৌমচাশিং খংনখিবদগীনি।

মদুগী খুদোংচাবা লৌদুনা,
 মরৌ চাউবা মলেসশিংনা,
 ফিরিঙ্গী লমলৌ হৈবশিংদুনা,
 মণিপুরবু খুদুম চনগে খৌরাংখি।

মথৌনা লৈরবা যুবরাজ টিকেন্দ্রজিৎ বীরবু,

ফারবদি মণিপুরবু খুদুম চল্লগনি খন,

বৃটিশনা ১৮৯২ গী মার্চ ২৩-২৪ গী লোন্নবা অহীংদা,

লান্দারকখি লোন্না যুবরাজগী সঙ্গাঈদা।



লৌশিং লৈরবা যুবরাজনা নুমিংতুদা,
 লেকখিদে সনা সঙ্কাঈদা,
 নিরঞ্জন সুবেদার চোংথা মিয়া অনীনা,
 সনা সঙ্কাই শঙলমখিনা।

সনা সঙ্কাঈগী নোংপোক্তা চেল্লিবা,
 তুরেল নাক্তা হৌরিবা,
 চীংনাং খোংনাং পান্ধী নাক্তা লৈরিবা,
 প্রজাশিংদা তাইনদুনা যুম মৈ থাখিদো

মরাল লৈজদবা নুপী অঙাং অহলশিং লোইনা,
 তুমনা হাংখি ব্টিশশিংনা।
 চোংথা মিয়ানা লৈশাং জমান্দার, অথোকপম দেরান,
 খুন্সোং সুবেদার লোয়ননা
 চীংনাং খোংনাং মখোঙদা ব্টিশকা অক্নবা লাল য়ান্নখি।

মৈতৈ অখৌবা অহুমদি
 কংলাবু কন্ননবা হোৎনবদা,
 সহিদ ওইখিদো লালফমদা,
 চোংথা মিয়াদং হিংহৌইদা,

তারো বারীসে শিনাইগাং




তারো বারীসে শিনাইগাং

নুমিরাংরাই লাল লেপ্তরবদা,
 মি : কুইন্টলনা লুচিংবা সাহেব মঙা,
 দরবার তৌবা চঙলকখি বৃটিশ সাহেবশিং,
 মদুদা যাওখি যুবরাজ টিকেন্দ্রজিৎ বীরশিং,

লোয়ননা থাঙ্গাল জেনেরেল, গীরিধারীসিংহ অঙোম নিংথৌ,
 কর্নেল শামু, অঙম অথৌ কয়া,
 চোংথা মিয়াদি ভাবক ওইনা লৈখি।
 যুবরাজ টিকেন্দ্রজিৎগী থৌগল তৌদুনা লৈখি।

মি : কুইন্টল লোয়নবা সাহেব মঙাদো,
 শঙলিংবগী খুত্তা কংলাশা মাঙদা মঙক কেনখিদো।
 মরাল লৈতবা প্রজা হাংপগী
 অসুয়া দত্তী ফংহনখিদো।

মদুগী লস্মন খুন্নবা বৃটিশশিংনা অমুক মণিপুরদা লান্দারকখি,
 লাস্মী লীশীং অমা লোয়ননা লেফনেন্ট সি এস গ্রান্টবু থারকখি,
 টুমুদগী চঙশিল্লকখি মণিপুর তম্মা মথোয়না,
 মণিপুরবু মায়থীবা পীরগে তেমশিংলদুনা।



তারো বারীসে শিনাইগাং

মণিপুরগী ওইনদি মেজর চোংথা মিয়া,
 মেজর পাউনা বৃজবাসিনা লুচিংই।
 এপ্রিল ১৯, ১৮৯১ দা সিপাহী ৪০০ দংগা
 পলেলদা চঙশীনখি বৃটিশকা থেংননবা।

ইং কুমজা ১৮৯১ গী এপ্রিল ২৩ দা
 মেজর পাউনা ব্রজবাসি লালদা তুরে,
 রাংথৈ মৈরাবা পোয়লানচিংবা,
 ককচিংগী মনাউচিংদা বৃটিশকী খুস্তা লৈখিদ্ৰে।

খোংজোমদা লাল শোক্রুদি এপ্রিল ২৫-১৮৯১ দনি।
 বৃটিশ লানমীগী কমাগুরনা কেপ্তেন রন্দলনি,
 মৈতৈ লান্মীগী কমাগুরনা মেজর চোংথা মিয়ানি,
 শোক্রুখিবসি মণিপুরগী অরোইবা নীংতম লালনি।

বৃটিশ লান্মীনা মতম অমত্তদা
 শিলচর, কোহিমা, টুমুদগী লান্মী থোমজিল্লকখিবনি,
 বোম তোপ লোয়নরিবা মশীং য়ান্নবা লান্মীনি,
 মৈতৈ লান্মীনা খোংজোম তেঙ্গোল শাদুনা ঙাকথোকুবা লৈখি।



হায়জখিবনি মেজর পাউনা ব্রজবাসি,
 মেজর চোংথা মিয়া অনীনা,
 কোনুংদগী তোপ পীবিরকউ হায়না,
 অদুবু তোপ ফংবদি গুমখিদে।

মৈতৈ লান্গীনা ব্টিশ লান্গীবু,
 থাঙগা চুঙ্গোয়গদনা মায়োকুখিবনি,
 বোম তোপকী লান্গাদা শিরনি খঙলবা মথোয়না,
 চঙজখিদে য়েকুবদা, লাস্বেংনখি নীংহন্নদনা।

নাকল অনীমক্লা অমনা অমবু হাংনবনি,
 অকনবা লাল শোকুখিবনি,
 য়াল্লা শাখীবা অকিবগী শক্তমনি,
 শা উচেকশিংনা কিজবনা থক থক নীকখিবনি।

উপাল রাপালসু হাইনা হুন্না থাঙজখিবনিদো,
 মহৌশা লাইরেন্ধী তৌফম খঙখিদ্রেদো,
 মণিপুর ইমাগী মপারী লান্গীশিংদো,
 বোম তোপুগী গাকথোকুবা কোম মনুংদা লৈখিদো।



লিৰুং তেন, থাঙ তা পায়দুনা,
 লাহেংননবা লৈরি শেষ শাদুনা,
 মাঙদা লৈরিবা চীং নাপোমদুনা,
 খোহুং য়ৈরক্লি মৈতৈ লান্মী তম্মা।

পাউজেল্লকখি অসুম্মা -

ইচাশা ! নমা ঐদি বাদবা ওমদ্রেদো,
 পান্গল্লবা ব্টিশনা নখোয়দা বোম থাদগবগী লৈরেদো,
 হে খৌনা ফবশা ! নখোয়দি বোম তোপসু লৈজদ্রেদো।

শিনি খঙলবসু নখোয়না,
 নমা ঐগীদমক নথরায় থাদোকপদি,
 চঙনা স্বৰ্গ কাবনি লৌরব্রা ?
 অসুম্মা লানঙম চীংনা প্রলয় ঈশৈ শকলকখি।

হে মৈতৈ লান্মী অখৌবশা !
 খঙই নমা ঐনা নখোয়গী নখৌনা নরিংজেল,
 থাঙগ, থাঙগ, তাগ তাগতা শোকুরবদি,
 নখোয়বু ব্টিশনা মায়খীবা পীবা ওইথোক্তবনি।



ও : যেংঙমদ্রে নমা ঐ।

লাংঙথেল চীংথক্তগী বৃটিশ লান্মীনা

বোম তোপ মশিং খঙদনা কাপথরক্লে দ্রং দ্রং।

খোংজোমদা তেজোল শেমদুনা লৈরিবা লান্মীশিংদা।

মৈতৈ লান্মীগী ঈতনা খঙহৌদনা,

ঈগী তুরেল ওইরকই খোংজোম তুরেল,

মৈতৈ লান্মীগী অশিবা হকচাঙ মতং মতং তারকই।

ঈ তৈরবা মী মকোকশিং লৈমায়দা থরো থরো ওল্লকই।

চেনশীল্লকই মেজর চোংথা মিয়া,

ও : মাগী হকচাঙগী মফম অহুমদা নোংমৈনা পাল্লে,

বোমদি কাপশীল্লকলি অতংপা লৈতনা,

মেজরগী হকচাঙদগী ঈথেংশিন্হরি লেপ্তনা।

অদুবু হনবা লৈখিদে মাগী খৌনাদো,

মমা লৈবাক্কীদমক মথরায় কংকে লেপথরেন্দো,

মৈতৈ শিফাই ২০০ সু লানফমদুদা শহীদ ওইখরেন্দো,

নুমিং অদু ১৮৯১ গী এপ্রিল ২৫ নিদো।



শোল্লাবা চোংথা মিয়াবু পুরক্লে শগাই শাদুনা
 হিংহৌরিবা লান্মী খরনা
 থৌবালগী শাপম লবুক ফাওদুনা
 মরক্তা ফারে মাবু ব্টিশ লান্মীনা ।

লানফা ওইরবা চোংথা মিয়াদো,
 কৈশুমশঙদা থল্লে বিচার লোইদ্রিফাওবদো,
 মৈতৈ লান্মী লোইনমক শিরেদো,
 চোংথা মিয়াগা লোয়ননা মীকোক ২২ দং হিংহৌরেদো ।

লানফমদা শিখিবা মৈতৈ লান্মীশিংদো,
 মমা লৈবাক্কীদমক লোইনা বলিদান তৌখিবনিদো,
 মখোয়দু মনিপুর ইমাগী মপারী ঙাকনিদো,
 ইজাতিগী ঈ ঙাক্তনিদো ।

শিরিবা মখোয়দু অথৌবা ঙাক্তনি
 সনা লৈবাক্কী মহয় মরোংনা চিন্দমখিবনি,
 চারকখিবদু মরমদমগী ঈশীং নুংশিংননি,
 মখোয়গী শিংলী নাউরীদু মদুনা কনখৎহনখিবনি ।



ইঙেন থাগী মতমনি,
 খোংজেম লালগী মতমনি,
 মৈতৈ লৈমগী মপারী কয়া মাঙখিবদা,
 তেংথারি মপুরোইবা মচা কায়নরবী নুজাশিংনা

মীকপ মীরাউখোলনা নিল্ল'মরক্তা
 অমন্না অহীং তাংলৌ অথেঙবদা
 অমুবা লৈচিননা শীত্বুংনা শন্দোকলক্তা
 মৈতৈ লৈমনা থেমজিনবীরি নুজাশিংদুবু।

কপ্লগনু নুজাশিং!
 মমা লৈবাক্কীদমক লানফমদা,
 মথরায় থাবদি,
 চঙনা স্বর্গ কাবনি।

চোংথা মিয়াগী বিচার চথরে,
 হংখি মঙোন্দা নহাক কনানো,
 খুমখি মানা ঈচঙ থৌনা
 ঐহাক খোংজোম লালগী কমাগুরনি।



হায়জখিদি মখোয়দা মথরায় কনবিয়ু,
 খুমখি পীনীংবা দস্তী অদু পীয়ু।
 ভিত্তোরিয়া মহারানীগী মথত্তা লালহৌবগী মরাল শীরে,
 অদুনা মঙোন্দা ফাঁসিগী হুকুম পীরে।

মথৌনা লৈবা শিবা কিদবা,
 চোংথা মিয়াগী ফাঁসিগী হুকুমদো,
 তুংদা অমুক ককথংখিদি,
 পুন্সি চুপ্পা জিলা খারিজ তৌবদা ওস্তোকখিদি।

ইং কুমজা ১৮৯১ দা জিলা খারিজ থাখি আন্দামান নিকোবর ইথংতা,
 থমজিনখি মাবু কলাপানীগী সেল্লুলর জেলদা মীওই ২২ গা,
 ইং কুমজা ১৮৯৬দা মাবু সেল্লুলর জেলদগী থাদোকখি,
 অদুবু মমা লৈবাক মণিপুরদদি অমুক হুনা চংহনখিদ্দে।

অদুম্বদি ওইরগা বৃটিশনা,
 ঈকান্ট খুমখি মাবু থাগী পেনসন লুপা চামা পীদুনা
 পোক্ৰফম লমদম মণিপুরদা চংহনখিদ্দবদা
 মতম খর লৈখি বৃন্দাবনদা চোংথা মিয়াদো।



চহী তরেং খুস্তাকপদা তখেলদা চেন্দুনা লৈখিবা,
 চোংখাম শাগৈগী মাগী মরীমতানা বৃন্দাবনদগী কৌথোজুনা,
 তখেলগী নারান খামারদা লৈমিল্মখিবনি,
 সিনাই তুরেল ত্রেবান্দা মহাক অরোইবা যাহীপ অনখিবনি।

মতম অসুক কুইবসে,
 চহী চামা হেল্লকলবসে,
 অকাউবগী লৈরোমুংদা লৈরুরে,
 থিবদা খঙলে ওসিদি মাগী অরোইবা যাহীপফমসে।

লৈহাও চেল্লাবা নারায়ন খামার
 মৈতৈশিংনা কৌজবনা নারান খামার
 লৌয়াম লৈবা নারানগী মৈতৈ খুঞ্জা ওগী
 পুকফবী সিনাই নংগী ননাক্তনি হায়বসে

পৃকচেল তপ্লবী ঈচেল নঙবু
 লমদমদুগী মীনদি শিনাইগাং মিঙ্গৌনৈ
 নঙগী ঈচেলদা কোংগ্রেং তাবগীনি হায়নৈ
 কৌজনীংই নঙবু ঐনদি কোংগ্রেং তাবী ঈচেল নুংশিবী।



চোংথা মিয়ানা নারান খামারদা যৌরকখিবদু,
 ইং কুমজা ১৮৯৬-৯৯ দনি,
 রাধা কিশোর মানিক্য দেবনা তখেলদা,
 মতীং লৈনা নিংথৌ ওইরিঙৈনিদা।

রাফমসিনা নৌহৌনা অমুক নীংশীংহল্লেদো,
 তখেলগা মণিপুরগা থায়নদগী লৈনরকপা মরীদো,
 তখেলদগী সনা লৈবাক মণিপুরদা ওঙলকখিবী তখেল্লেগা,
 সনা লৈবাকী লৈরাং চিগোংলৈগা নাচোম শেমলগা,

শ্রীগোবিন্দদা কচ্চখিবনিদো রাজর্ষি মমোম শিজ লাইওইবীনা,
 শিজলাইওইবীগী মনাওবেম্মা হরিশেশ্বরীনা,
 তখেল নিংথৌ রাজধর মনিক্যগী মহারানী ওইঙৈদনিদা,
 শ্রীগোবিন্দগী ঈরেমখাক্লা শাইওল্লখিবা রাধামাধবনা,

তখেল লৈবাকী রাধানগরদা ঙাংস্খোইরকখিবনিদো,
 ঙসীসু মফমদুদা অদুমক ঙাংস্খোইরিদো,
 চহী খুদিং রাধামাধবতা মহারাস জগোয় কংলিদো,
 অসিমক্লা লৈবাক অনীবু হেন্না নকশীল্লহনখিদো।



লৈবাক অনীনা নকশীন্নরবদা,
 হেন্না নুংশিনরকখি অমগা অমগা,
 তখেলদগী মীওঈ কয়া অমা মণিপুরদা লৈরখিদো,
 মদুগী শাক্ষিদি তখেলখোংনা ওইরিদো।

অদুগনে শিনাই ! মেজর চোংথা মিয়াগী বারীদি,
 মানা থারস্বা নগেস্বর পান্সীগী লৈনম্বদি,
 খঙহল্লিদো অকোয়বদা ওসীদি।
 অদুনা অমুকা নকশীন্নহল্লৈ তখেল লৈবাক্ষা মণিপুরগা।

ঐনা অসিমসু হায়জনীংই নফমদা,
 নংনা যৌরু যৌরুবা মফমদা,
 লীবীরস্মু মণিপুরগী নীংতম লালগী বারীসে,
 মেজর চোংথা মিয়াগী পুন্নি বারীসে।

লিরগে তারো অমুক সিনাইগাং!
 মেজর চোংথা মিয়াদি থাঙ তা লমজেলদা,
 হৈথোই শিংথোইবনি, মথোনা লৈবনি,
 অদুনা মহারাজ চন্দ্রকীর্তিগী লান্সী অচানবা ওইবনি।



মাগী কোলোয় মিংলেদি,
 চোংথাম ইবোতোন কৌবনি,
 মাগী পোক্লফমদি স্বাই ললানুং মথোঙদনি,
 ইং কুমজা ১৮৪১ দা তাইবঙদা খোঙদারকপনি।

পহৌনা চোংথাম বুদ্ধিরাম সিংহনি,
 পলেম্বা মস্ত্রিময়ুম নীংঙোল সনানি,
 পলেম পহৌগী মপারী তরুকী মনুংদা মানা মরীশুবনি,
 মানা নামৈরাকপম চনু ভৌনু পান্নদুনা পারী অনী ফংখিবনি।

মপারী চাউহল, কৌখা তোম্বা অনীমক শোইনাইখিদি,
 অদুনা মাগী খোঙ্গুল লিবিনবা ধার লৈহৌদি।
 চন্দ্রকীর্তি মহারাজ হাক্তুক্তা পাঙলশিংনা ঈরাঙ হৌরক্সদা,
 পাঙলশিংদু লাক্ষীন্নবা ইবোতেনবু পাঙল শারগা থাবদা,

মাগী হৌদাংদু নীংখীনা পাংথোকপগী,
 মঙোন্দা মিয়া উপাধি পীখিবদগী
 তুংদা উপাধিদুনা মাগী মীংলেন ওইরকখিবনি,
 চোংথা মিয়া হায়না খঙনরকখিবনি।




ইং কুমজা ১৮৮৩ দা,
 সনারোবা চাউবাগী লালহৌ যাওরুবা হাক্ততা,
 পাউনা ব্রজবাসিগা লোয়ননা মহাক,
 কৈশুমশঙদা অরায়ম তাদুনা লৈরুবনি।

লৈবাকী চিরবা তাংফম লাক্লবদা,
 বৃটিশকা লাহ্বেংলবা খোংজোমদা,
 অরায়মদগী লৌথোক্লগা মেজর খুভম থিন্দোক্তুনা,
 খোংজোম লালগী লুচিং পুরেল হাপখিবনি।

নীংতম্ববু মমল লৈনা লৌজবা মিয়াদো,
 অহল মতম ওইরক্লবদা,
 পোক্লফম লমদমদি উজ ফংখিদা,
 মীংলু পিরাং শিস্তুনা যাম্মা বানা খাঙখিদা।

নুংশিজবা মমা লৈবাক মণিপূর,
 মাগীদমক থরায় পান্মুদবা মানা,
 মরমদম্মু উজবা ফংখিদ্রেদো,
 শ্রীগোবিন্দগী দর্শন ফংজখিদ্রেদো।



অসিদগী হেমা নুংঙাইতব্বু,
 করি হেমা লৈরিগদগে?
 মমা লৈবাকপু নুংশিজবা মঙোন্দা।
 অদুবু বারী অতৈ নীংশীংলুরগা মপুকীংদি ফাজীনজখি মহাক্তো।

অদুঙৈ চিত্তোরগী রানা প্রতাপসু,
 মাদৌনা রাখিদো মমা লৈবাকীদমক্তা,
 মুগোলশিংনা মরমদম মুনথ্রবদা,
 লম্মন খুম্ববগীদমক লোংখিদো চীংনুং মানুংদা।

মীচঙ রাংপনা মরম ওইরবদা,
 মরৈবাক কনবা ওমদ্রবদা,
 মীংলু পিরাং শীস্থনা,
 চীংদোল থক্তা লেপুনা,

কপচখিবনি থম্মোয় খুদুম শুদুনা,
 তেংথাজখিবনি মমা লৈবাকপু কৌদুনা,
 নচানা পাঙদবনা ইমাগী লম্মন শিংঙমদ্রেনা,
 বারৌগনু পলেমও নুংশিবী চিত্তোর হায়না।



তারো বারীসে শিনাইগাং

অদুয়া মেজর চোংথা মিয়াসু,
 শোঞ্জখি অসুয়া-হে ইমা মণিপুর !
 শংলেন ফিজোল থোল্লিবী,
 চাংলোন মাপননা পল্লোল ঙাকলিবী,

ইমা নঙদি য়েংলু য়েংলু মায়কৈদা,
 মীৎফম হোংবা যাদবীনি।
 চাংদা চংলে মনুংশি,
 তমদা য়েংলে মফজৈ।

লোক্তাকনা মিংশেল ওইরিবী,
 নুমিৎনা চাংয়া থাংবদা, তময়ানা কোরী চেনবদা,
 হানৌ মরক্তা কাওরেল শজীক চাহৌবা উরোক শঙ্গু পাইহৌবা,
 নচানা উদবা কোরৌ মশীং য়ামলকলেদো পলেম।

কোরৌনা শোরা চাংদগী খোঙদোঈরকপদা,
 ঈংনা চীক্লা ঙাংহোইরকপা শক্তমদো,
 কোরৌনা মমি শামলকপদা
 নোংজাবী লক্তা উরোক পরেং পাইহৌবদো



নচানা করম্মা কাউসিগে?
 পলেম নঙবু কায়নবদা,
 নচানা বারিবা রাখলসে,
 শিনাইগী লাইজনদি ঈংহনবীরে খরদি থবায়সে।

ঐহাক তোর্বানসিদা ফমদুনা,
 ঙাইরি কৈদৌঙৈ লূপকদগে খন্দুনা,
 লোইরমদাই মীকূপ্তা উজনিংই নচানা,
 ইমা নঙগী নুংশিবা মায়থোঙদো।

নুংশি নুংশি শোঞ্জবতা মঙায়রেদো,
 ইমা নঙনা নুংশিনা কোনবীরকপদো,
 নতস্বাক্তা চেনচোংদুনা শামজরকপদো,
 ঙসীদি নচা পাঙ্গল থোক্তরেদো।

বাবীগনু পলেম ও নচাগীদমক্তা,
 ইমা নঙোন্দগী থাপ্লা লৈরবসু,
 শিনাই তুরেলনা নুংশিনা কোনবীরি,
 নচা ঐবু মাগী মশাইগোন্দা।



কাউজরোই ইমা মণিপুর,
 হয়েংমুকী মপোক্তা নচা ওইনা পোকচগে,
 ইমা নংগী সেবা তৌজগে,
 পীনবীযু ইমা নচাদা অসুন্না শোঞ্জখিদো মানা।

হে শিনাই তুরেল নহাক্কা,
 বাংলাদেশ ফাওদুনা চংপদা,
 পাউদস্বীরস্মু নচেম ইবেস্মা পদ্মা তুরেলদা,
 মেজর চোংথা মিয়াগী নিংগুমদবা বারীসে।

পদ্মা তুরেল মহাক্তি,
 কবিগুরু রবী ঠাকুরনা,
 শৈথারল্লিবনি নীংথীজবা ফজবদা,
 কেজবী নৌজবী শকহেনবী নুজাগুম।

শিনাই নঙোন্দা অসিমদি পাউমেঞ্জগে,
 খোংজোম লালগী লুচিংপুরেলদুগী চিতাগী উংসে,
 পুথবীদুনা তিলহনবীখো পদ্মাগী ঈচেলদা,
 অদুদগী যৌহনবীখো সমুদ্রগী ঈপাক্তা।



সমুদ্র ঈপাক্তগী অমুক লাইজনা,
 মনিল ওন্দুনা পাইখৎসনু অতিয়া তন্না,
 অদুগা অমুক নোং ওন্দুনা তারকসনু,
 মালেমসিদা শান্তিগী ঈরীক হীকথবীরসনু।

কৎচরিবা শ্রদ্ধাঞ্জলিসিনা মচা মশূশিংনা,
 লাইরৈবাক্তা লৈরিবা অথোইবদুগী আত্বাদা,
 শান্তি ফংবা ওইহ্নবীসনু,
 নিজরি ঐখোয়না মপু মঙোন্দা।

শিনাই নঙনা শান্তিগী পাউজেল পুরিবদু,
 অহীং তাংলৌ থেঙলবদা,
 তাইবঙনা তুমখুন হ্নন্থবদা,
 থা থরানমিচাক্সা য়েংলি মমীং কূপ্তনা।

চহী চামা হেনখরে অথৌবদুনা থূপখিবদো,
 অথৌবদুগী খোঙ্গুল লীবদা,
 মীওঈ কয়াদি থূপখরে,
 কয়া ‘মনা কপলাক কুরু কাখরে।



অদুবু শিনাই নঙদি নৌদুনতা লৈরিদো,
 মথোং কারকপী নুজাগুম মপোপ কায়দনা লৈরিদো,
 নঙদি লাইরেস্বীগী শকলোন পুবীনি,
 মীনুংশি চাউবী নহাকনি।

ঙসিদি ঐ নঙগী তোর্বানসিদা লেপ্লরি,
 নঙবু নুংশিনা য়েংজরি,
 হন্না হন্না নহাকপু থাগংচরি,
 তৌবীমল খঙবা উংচরি।

খোংজোম লালগী লুচিং পুরেল,
 মেজর চোংথা মিয়াবু,
 নথানুংদা কোনবীরস্বীগী,
 করিনা লম্মন শিংগনি ব্রান্ত পাদবী নঙোন্দা?

খুরুমজরি ইমা পূকফবী, নারান খামারদা,
 লম্মন তোল্পবনি ঐখোয় পূম্মক্লা নফমদা,
 মেজর চোংথা মিয়াবু নতস্বাক্তা কোনবীদুনা,
 পলেমগী মীনুংশি ফংহনবীবগীদমক।□



অতৈ শৈରେং খর

দাঃ যামিনী দেবী

অনৌবা নৃপী লাল

নৃপীলাল অমা লোইত্রে
 নৃপীলাল অমমুক থেংনবা তারি
 থেংনগদবা নত্তে খুংলাঈ পায়দুনা
 ইমু নাইমু তানগদবা লাল নত্তে।

চঙশীনগদৌরিবনি শোৰুগদৌরিবনি
 ঐচ আই ভি এইদসকী মায়েত্তনি
 ঐচ আই ভি পোজিটিব ওইবা নৃপী লীশীং নীপাল হেল্লবনি।

লমদমসিদা ইনসরজেনসি লৈরি
 আরম ফোর্সেস স্পেসিয়েল পরার এক্ত চলাইরি
 ইচা ঈশু কয়া চীংমান্দা লোংতুনা লৈথ্রিবনি
 করম্মা নৃপীশিংনা নীংঙাইদনা তুমখুন হুন্দুনা লৈথিনি?

মণিপুরগী নৃপীশিংনা শোৰুখি অহানবা নৃপীলাল
 সুটো সাহেব সার্পকী বংলো মৈ চাকঙৈদা
 বড় সাহেবনা হুকুম থোকখি
 মণিপুর তম্পাকী নৃপামথৈনা

টুমুগী চাঁংশু উ য়াল্লুরগা লেম্মা

সাহেবকী বংলো শাগদবনি মথোয়না হায়।

নূপাশিংগী ইজ্জৎ মাঙবা য়ারোই হায়বগী

শোকুখিবনি অহানবা নূপী লালদু।

১৯০৪ গী মণিপুরগী অহানবা নূপীলালদু

ওমখি নূপীশিংনা লানজঙদু

নূপাশিংগী ইজ্জৎ কনখি মথোয়না

অরাবা কয়া খাংদুনা।

নূপীলালদু লোইথ্রে, নূপাশিংগী লেমজবা পুরকথ্রে

নূপা ওইবশিংনা মথোয়গী লম্মনদি করম্মা শিংলিবগে?

নূপীশিংগী লেমজবা করম্মা ঙাকপীরিবগে?

ঙসিদি সমাজসিদা খাংলি নূপীশিংনা মীওই মীনৈ কয়া

মীকপ থোকপা মতম ওইরে নূপীশা!

অনৌবা নূপীলাল শোকুবা তারে

মদুগীদমক শেষ শাবা তারে

ফাদোকলিবা শম পুনশিনবা তাকপীরমই জননেতা ইরাবতনা

হান্না শোক্ৰুখিবা নৃপীলাল মতমদু
মণিপূরগী নৃপীশিং লাইরিক হৈত্রিঙৈনি,
অদুবু মখোয়গী থৌনাদি অঙকপনি
বৃটিশকী সঙ্গীন মায়েক্ৰুখিবনি।

মতমনা পুরকথ্রে হৌজিক অওনবা কয়া,
নৃপীশিং লাইরিক লাইশু হৈরে কয়া,
নৃপীগী শক্তি হেনগৎলে হরাওনরি
সমাজদা অহোংবা পুরক্ৰুনি থাজনরি।

অদুবু মাযকৈ কদোমদা চংলিবনো?
হায়নরি নৃপীনা দিমান্দ লেটর য়েল্লে,
মীগী য়ুমদা বোম থনমলে,
বেগতা নোংমৈ পুরমলে, অচুম্বরনে তারিসিবো?

মণিপূরগী নৃপীদি থৌনা ফবীনি
নোম্বা কনবী ঈচঙ থৌবীনি
নৃপীলাল শোক্ৰু ওম্বীনি।
মখোয়দি নোম্বা কনবী ওক্তনি।

মৃদুবেশনা লাল্লুপ কাশ্রিও
 মৃদু পুরিবনি, মচামশু শেল্লরিবনি।
 কেথেলদা চৎতুনা ললোলইতিক তৌরিবনি,
 চিংদা কাদুনা শীংচল্লিবনি, পাংত কুম্‌দুনা লোং খোল্লিবনি।

ফিশা লোনশাদা মপা লৈতবনি
 শান্ন খোৎনবদা লান্না লৈতবনি।
 মখোয়না লমদমসিবু মালেমদা শকতাকলিবনি।
 অদু পূম্বা কাওম্ববরা মতমগী নৃপীশিংনা।

ওসিদি নৃপীশিং লম্মুরুরে
 লমজিং লমতাক পিবীনবসু লৈতরে
 মশানা বারেপ লৌজবসু ওমদরে
 মীনা ঈনশীল্লগা তুংইন্দুনা চৎলে।

নৃপীলাল অথৌবীশিংগী আত্বানা
 লমজিং লমতাক পীরসনু মতমগী নৃপীশিংদা
 জননেতাগী ইরাতবকী আত্বানা মখোয়দা
 থৌনা হান্নীরসনু অনৌবা নৃপীলাল শোক্লনবা।*□

নীংশীংবা

হে নীংশীংবা! নহাকসি কনানো?

কদায়দা লৈবনো?

থঙজনীংই, উজনীংই নঙবু,

নঙগা বারী শাজনীংই।

করিগীনো হংলবদি নঙনা

ঐবু নোকহল্লি নঙনা,

ঐবু কপহল্লি নঙনা,

ঐবু শাওনীংহল্লি নঙনা।

করিগী নঙনা মাবু নীংশীংহল্লি?

নীংশীংবদুনা কায়হল্লে থম্মোয়সে

মাগী নুংশিরবা মায়থোঙ

খোঈথুম্মরবা মরাইহে

উদুনা তাদুনা লৈরি থম্মোয় লকাদা।

ঐ মদু কাওথোকপা পামই

অদুবু ওমদে নীংশীংদবা

হে নীংশীংবা! নঙনা নত্তরা ঐবু ওংলিবসি।

ঐগী পুন্নি খোঙচৎসিদা
 চোংথোরকই ফন ফন মীংমাঙদা
 ঐনা ওহাক পোথাগে হোৎনরিঙে,
 পোথাবা ফংহন্দে নহাক্লা।

অসি করি মতৌনো?
 নঙনা ঐবু নুংঙাইহল্লি ওহাক
 থৌদোক অমা অদুম নীংশীংদুনা লৈনীংই
 অদুবু যাদে শং মাঙথি।

অদুগা অমুকনা নীংশীংগে হোৎনৈ হন্না হন্না
 নীংশীংবা ওমদে থৌদোক অমা, ব্রাফম অমা
 লৈতোন চীকতুনা খাঙই ঐনা
 অসিবু নীংশীংবা নঙগী থৌশিললা?

হে নীংশীংবা নঙদি উঙমদ্রবা শক্তিনিদো
 নপাঙ্গল কল্লবা নহাকনিদো,
 ইতিহাসকী লম্বী য়াংলিবা নঙনিদো,
 সভ্যতা শেল্লিবসু নহাক্লনিদো

হে নীংশীংবা নঙনা

নীংশীংহনবীগনু ঐবু

ঐগী ইমাঙমক্তা মীনুংশি খঙদ তমথিনা

হাংতোকপিত্তবা মহাক্তো খুংলাঈ পায়বশিংনা।

ঐনা হংজৈ মখোয়দা, মাগী মরাল করিনো?

শৃজ নোমজদুনা নোংজু নুংশাদা

থাকচরম্বনি শোল্লবা পলেম পছেই

যোকচরম্বনি মপারী মমোম হুমাংমলনা

খুমলকখি মখোয়না ঈরায় লায়না

শকম্মান্নবদগী মিংম্মান্নবদগী অর্রাবদু নংখিবনি

অদুগা মীহাংপশিংদুদি দন্তী ফংখিদে

তমথিরবা অফসপানা কোনশিন্দুনা থমখি মখোয়বু

ঐ মদুগী খৌদোকতু নীংশীংনীংদে

অদুবু নীংশীংদুনা লৈ মাগী ঈ তৈরবা মায়থোঙ

উদুনতা লৈ ঐগী মীংমাঙদা

হে নীংশীংবা! কাউহনবিরো মহাকপু

হে নীংশীংবা! অসিনা অমুক

নঙগী করম্বা লীলানো?

মপূসিগী লীলা ফম্বক্তা

অচৌবা থৌদাং লৌরম্বা, মরৌশিংনা শামু ফাখিবা মঙোল্দগী

নীংশিংবগী শক্তি লৌথোকপিরে

মহাক ঙ্গকাঈ ঙ্গকি খঙখিদরে,

মীনুংশি, মীচান, যাওখিদরে,

মহাকতো অমুকসু কপই, অমুকসু নোকই,

চানি থকনি কাউথরে,

সভ্যতাগী চংনলোন খোঙ্গাওনরে

নীংশীংবা নঙনা শান্নরিবা কুম্মেসে

য়েংহৈদ্রে, উহৈদ্রে তৌরি মতৌসে

ঈশ্বরনা তৌহল্লিবরা অসিবো? □

ব্রাকৎ মীফমসু অদুম চথরি

ব্রাকৎ মীফম চথরি নুপীশিংনা
 ওসীনা লৈকাঙ্গিসিগী পালিনি
 হয়েংনা লৈকাঙ্গিদুগী পালিনি
 পালি মথঙ মথঙ চথরি ।
 করিগীনো ব্রাকৎ মীফম ফল্লিবা?
 অঙাং ফাদুনা পুখিবগী ব্রাকৎনি,
 নমদুনা শেল লৌখিবগী ব্রাকৎনি,
 চাউবগী য়ুমদা বোম লংশিনবগী,
 তোম্বুগী য়ুমদা নোংমৈ কাপশীনবগী,
 নূপীগী ইজ্জৎ খোঙ্গাওনবগী
 নোংমা কাংদনা থোক্লিবা
 থৌদোকশিংগী ব্রাকৎনি ।

নূপীশিংনা ধারনা ফমলি
 মাঙদা ঘোট চফু খিল্লি

প্লেকার্দ ময়াম অমসু যুংলি
 মদুদা ইরি
 মীরজা বোম লংশিনবা য়ানীংদে
 মরাল লৈত্তুবা মী ফাবা য়ানীংদে
 নুপীগী ইজ্জৎ মাঙহনবা য়ানিংদে
 মতৃংদা অমুক অসিগুম্বা থৌওং থোকহনবীগনু।
 ঐখোয় শাস্তি লৈনা হিংবা পামই।
 কনাদনো ব্রাকৎলিবা? কনানা তারিবা?
 মীরজা বোম লংশিনবা
 মীরজা নোংমৈ কাপশিনবা লেপুনা অদুম চথরি
 ব্রাকৎ মীফমসু অদুম চথরি।□

চেগী হিনাউ

অঙাঙশা! চেল্লো চেল্লো
 নোংজাউ খুল্লাকপা যৌরক্লে
 নোংনা রা রা চুথরক্লে
 কোকথক্তা পোপ পোপ তারক্লে।
 অঙাঙশা চেল্লো যুম যৌরো
 চেগী হিনাউ শারুরো।
 তাউথহল্লো চেস্থরিবা ঈচেলদা
 হিনাউশিংদুনা পাউদম্মুরসনু অচৌবা ঈপাক্তা
 নারশিংনা খৌরাংনা ঙাইহৌরি হায়না
 অমোং অনৈ, মীওং মীনৈ যাওদ্রবা লমদমদুদা
 তরু তরুনা নুংশি চাম্ননা লৈমিন্নজগে।
 নোক খেদুনা শাম্নজগে
 পাউজেল্লু চেগী হিনাউদা।□

১০।৭।২০১০

মরুদি কোকখি

হনুবীদুগী মচানূপা মরীনি
 অমনা ইঞ্জিনিয়র, অমনা দাক্তর
 অমনা উকিল অমনা ওফিসর
 মচাশিংদু লোইনা মথৌ চিল্লি
 মীয়ামগী সেবা তৌবগী
 মাগী মাগী ক্বাটরদা লৈনখি।
 হনুবীদুনা শিরমদাইদা মচাশিং উন'ফংখিদে
 মাগী নাক্তা কনাশু লৈবীখিদে,
 মমাগী শোরাৎতদি মরু কোকখি মথোয়
 পোৎয়েং চাউনদি ফংনখি মথোয়।□

২৫.১১.২০১০

লৈরাংদা

হে লৈরাং কৈদৌরে নঙ?

ঙরাঙদি লৈকা ফন্না শাংহৌবদাই

ঙসিদি লৈখোকতগী কেল্লমলেনা

করি তৌরে? করি হায়রিবনো? □

২৭.৫.২০১০

খোমলাং লস্মন শিংবা

হে নুংশিরবা ঐগী ঈচাশিং
 ওসীদি নখোয় কাঙদোঙ ফারেদো
 চংনীংবা চং, চানীংবা চা, তৌনীংবা তৌরেদো।
 নমা ঐনদি করি অমুক হায়রুনি?
 নখোয়গী নতৌ য়েংবদা পেলে।

অদুবু অসিমদি নীংশীংউ ইচাশা!
 নখোয়সি ঐগী শিয়োমনুংদগীনিদো
 ঈ মতুমদগী চাওনবা নাওকোল্লকপনিদো
 তুম্বা মচেং চাবা মচেং খাঙদুনা ঐনা
 কদায়দা শোয়খিদগে শেল্লরকপনিদো।

কাউগনু পৃম্মকসি নখোয়না
 হায়নবনি অখঙ অহৈনা
 মচানা মমাগী খোমলাং লস্মন শিংঙমদে।
 অদুবু নুংশিরবা ইচাশা!
 নমা ঐনদি নখোয়না লস্মন শিঙকপা পামদেদো।

ଅଦୁଗା ନଥୋୟ ଧରନା
 ଇମାବୁ ମଚେଂ ମଚେଂ ଶେଂଲଗେ
 ତେମ୍ବଶିଂନବଦି ତୌହୈଦବା ଥବକନିଦୋ ।
 ଅସିମିଦି ହାୟନୀଂଈ
 ନଥୋୟ ହୂଦିଂ ଶାନ୍ତିଗୀ ଲାନମି ଓଈୟୁ
 ନୁଂଶି ଚାମ୍ବନା ଲୈମିମ୍ବୌ
 ଅମନା ଅମ୍ବଗୀ ମତେଓ ପାଂନୌ
 ନଥୋୟ ଶାଓନଗନୁ, ହୂଂଲାଈ ପାୟନଗନୁ
 ମାଲେମ୍ବଗୀଧଲ କାଈହନଗନୁ
 ଅସିନା ନମା ଐଗୀ
 ଥୋମଲାଂ ଲମ୍ବନ ଶିଂବା ଶକଟୌକୋ । □

୧୨.୫.୨୦୧୦

পলেম ইমাদা ওইনজবা

হে ইমা পূকফবী
 নংগুস্বী লৈরোই মালেমদা,
 চায়োক নাউয়োক ফজবদা,
 নপারী নমোমশিংবু
 করি লাইবানা নাউথেমলিবা?
 মখোয় শাউবা হৈতে,
 বাকংপা তৌদে।
 খাঙজিল্লি, খাঙজিল্লি, খাঙজিল্লি।
 করি মস্তনা শুমহংপনো?
 নুমিং ৬৮ নি ইকোনোমিক ব্লোকেদ তৌবদা
 চানবা পোং লৈতে, চাক থোংনবা গ্যাস ফংদে,
 গাড়ী চেন্নবা পেট্রোল ফংদে,
 অঙাং স্কুল থিন্নবা গাড়ী চেন্দ্রে
 অঙাং স্কুল কাদ্রসু কনানশু নাচুংদে।
 গাড়ী ড্রাইভর শাস্ত্রকই লস্বীদা,

পুরকপা পোৎ মুন্দুনা হৈদোকপী লোকখাদা ।
 কনানশু খান্ধীদে মদুদা,
 মদোম কপুনা তোকচৈ ।
 হা ইমা ইবেম্মা !
 নচাশিংবু করি যাদুনা পঙথহনবনো?
 ব্রাকৎপগী মহৎতা ঈশৈ শঙ্কুনা লেহ্নোকই
 হরাওবদা জগোঈ খুথেক কথোকই ।
 হে ইমা ! নঙগুম্বী লৈরোই মালেমদা
 নঙগুম্বা অপং চুহনবদা নচাশিংবু ।
 মীকপ থোকহনবীরো নচাশিংবু
 মথৌ মঙম হাঙ্গিরো ইমা,
 কোলোই মীংলেন ফজবী
 মনিথোকপী মণিপুর । □

২৭.৬.২০১০

চণ্ডজসি মাগী মথুয়াদা

জয় গোপাল, জয় গোবিন্দ
 নঙগী মীঙলেন শকচ শোঞ্জরি
 তোল্পবা ননাই ঐহাকনা।
 নঙদি অহৌবনি, অরোঈবনি, ময়ায়সুনি
 পোফপা নাইদবনি, শিবা নাইদবনি।
 জয় গোপাল, জয় গোবিন্দ,
 নঙদি পুম্মক উবনি
 নঙদি পুম্মক থঙবনি
 নঙদি মফম শিস্তুংনা লৈবনি।
 জয় গোপাল জয় গোবিন্দ
 নঙনা পুম্মক ওইবনি
 শক নাইদবা নহাকনি
 শক্লোন য়াম্বসু নহাকনি।
 খুরুমজরি ননাইনা হন্না হন্না।
 ফত্রবশিংনা ওংপি নৈবিরবদা

অরাবা তারববু কনবীনবা
 অধর্মনা ধর্মবু লাকশীল্লকপদা
 ধর্মবু কনবীনবা নহাক্সা অবতার তৌবীবনি
 হে গোপাল, হে বংশিধারী
 নঙগী বাঁশিগী সুরনা,
 গোপীশিংগী থম্মোয় হুবনি,
 ঈকাঈ ঈকি থাদোজুনা
 লাকহনবনি ননাজা।
 জয় গোপাল, জয় গোবিন্দ
 কৌরব সভা মমাঙদা
 দ্রৌপদীবু ফি মুল্লবদা
 নঙতনদি দ্রৌপদীগী ইজ্জৎ কনবিথি।
 জয় ওইবীযু হে গোপাল, হে গোবিন্দ
 নহাক্তি লক্ষ্মীগী মবুংঙোনি
 রাধিকাগী থম্মোয়গী লননি,
 গোপীশিংগী চান্ন থোইবনি,
 পূন্মক নঙনা লীলা শান্নবনি।
 খুরুমজরি ননাইনা হন্না হন্না।

হে কৃষ্ণ, হে গিরীধারী
 শঙ্কেনহাশিংগী মরুপলোই
 ইন্দ্রনা মথোয়বু নোং নংহল্লবদা
 গোবর্দ্ধন চীংবু খুদোলনা থাঙ্গংতুনা
 ব্রজগোপশিংগী অর্রাবা কোকহনবীথি নঙনা।
 জয় গোপাল, জয় গোবিন্দ
 খুরুমজরি ননাইনা হমা হমা।
 নঙগী শক্তম কয়ানি
 নঙগী মিংলেন কয়ানি
 হিন্দুশিংনা কৌই নঙবু কৃষ্ণ
 মুসলমানশিংনা কৌই আল্লা
 খৃষ্টানশিংনা কৌই নংবু যীশু
 অদুবু নঙদি অমত্তনি।
 ঈশ্বর মাবু ফংনবা
 থাপ্লা চৎকদবা নত্তে
 নশাবু মশক খঙজিল্লু
 মাদি মীপূম খৃদীংগী থম্মোয়দা

লেঙদনা অদুম লৈবনি তাকপীরি জ্ঞানীশিংনা ।
 নীংনীংবা মঙঙদা অদুম নীংজৌ
 মাবু খঙনবা হোংনজৌ,
 মঙোন্দা চঙজৌ, মঙোন্দা কথোকউ
 অসুয়া তাকলি শাস্ত্রনা ।
 পুকীংদা তপথবা ঈংথবা পুরকুবা
 মালেমদা শাস্তি পুরকুবা
 চঙজসি মাগী মখুয়াদা । □

কৈথেল ফন্নিবী চনূরাশিং

ঐনা কৈথেল কাবদা
 অযুক অঙনবা অদুদা,
 থেংনৈ নূপী খরদি
 মনমদা মচা পোরদুনা,
 কোক্তা লুকমাই পুরদুনা,
 কৈথেল তম্বা চংহৌই।

ঐনা কৈথেল কাবদা,
 অযুক অঙনবা অদুদা,
 লম্বী নাক্কী হোটেলদা
 নূপা খরদি তল বোরা চাহৌই
 মখোয়না বারেম বারী শুহৌই।
 নহা অনী অহুমসু পূম্মা পূম্মা
 গাড়ীমচা তোংলগা, নাপদ মোবাইল নপুনা
 কৈথেল তম্বা হায়গৎনখি।

ঐনা কৈথেল কাবদা,
 অমুক অঙনবা অদুদা,
 নূপী ময়াম তোংলদুনা
 ইঙেঙে, থাবঙে, সনারৈ
 কোস্বীরৈ, মোদোঙে, তখেঙে
 মিংথোনবা বস মথঙ মথঙ
 কৈথেল তম্বা হায়গংখি।

ঐনা কৈথেল কাবদা
 অমুক অঙনবা অদুদা
 স্বাইরমবন্দ কৈথেল যৌবদা,
 যোল্লমলে হাম্বনা নূপীশিংদুনা।
 মখোয়না পুরকপা অয়োনপোংশিং
 হৈরা, ঙা, লফোইলতং মনামশিং
 মতম মতমগী ওইবা পোংলমশিং
 ইংখোলদগী, লৌবুজ্জগী, চিংদগী
 মখোয়না থিরুদুনা পুরকপশিং।

ঐনা কৈথেল কাবদা,
 অয়ুক অঙনবা অদুদা,
 নৃপী ময়াম লৈরমই
 পোংয়োনবী, পোংতীকপী
 পোংলৈবী মথৌচিনবী নৃপীশিং
 সেবা ফবী নৃপীশিং
 লম্বী চংপা, বাকিং চংপশিং
 বারনি খন্দুনা মথোয়না
 তল হৌদুনা চা শেমদুনা লানশিল্লি।
 ঐনা কৈথেল কাবদা
 অয়ুক অঙনবা অদুদা,
 খাইরমন্দ কৈথেল যৌবদা,
 নৃপীশিংদো মথৌ চিল্লমই,
 চাংমী, তম্বী, মৈতৈ, পাঙল নৃপীশিং
 অমনা অমগী মতেঙ পাংনৈ
 অমগী মপোং অমনা শঙনৈ
 অরৈ লৈত তাথোক তাশীন
 নুংশি চান্ননা বারী শান্নরমই।

ঐনা কৈথেল কাবদা
 অমুক অঙনবা অদুদা
 অহল ওইরবী নৃপী অমা
 মাগী কনা লৈজদ্রবীঅমা,
 যোল্লমই মাসু মরোয় খরা, পেরুক খরা
 মানা ইংখোলদগী হেল্লকপা খর
 মাঙদা ফিচেং অমদা মথা মথা থারদুনা।

তাঞ্জাদুদা হুইসেল অমা খোংলকই
 ময়াম ঈপা পাখংনৈ
 মপোং মচৈ লোঙ্গিশিনৈ।
 তানখায়বীরে মখোয়বু
 লম্বীদা পোং যোনবীনি হায়
 মখোয়গী মপোং হৈদোকপিরে
 হনুবীদুগী পোংতুসু পুবদা অদুম যাওখরে।

ঐনা কৈথেল কাবদা
 অমুক অঙনবা অদুদা

স্বাইরমবন্দ কৈথেল যৌবদা
 থেংনখি ঐনা নোংমসু।
 ফারো ফারো লাউনরকখি
 মরাঙ মরাঙ তৌনরকখি
 পোংয়োনবী নুশীদুগী শেঙ্গাওদো
 লাঙ্গুনা মুন্দুনা পুৰীখি
 মীনুংলি খঙদ্রবা খরনা।

ঐনা কৈথেল কাবদা
 অম্বুক অঙনবা অদুদা
 কৈথেল পোংলক চঙবদা,
 থেংনরে চফু য়োনফম, ঙায়োনফম,
 লাইখি য়োনফম, খুজি য়োনফম, বামন পোংফম
 অরাঙফম পোংফম, চেঙদাইফম
 উঠে য়োনফম, লৈ য়োনফম, চুহী য়োনফম
 কবোক য়োনফম, ক্বা মনা য়োনফম
 ফিয়োনফম; ফিয়োনফমদসু লৈরি

পূঠৌ ফনেক য়োনফম, ময়েক নাইবী য়োনফম
 খুঁদৈ য়োনফম, কাঙখল য়োনফম
 মুগাফি য়োনফম, অকেফি য়োনফম
 ঈল লাংনচিংবা য়োনফম।
 নূপীশিংনি পোৎফমশিংদুদা ফল্লিবা
 য়ান্না পথাপ নাইনা, নিতী নিয়ম ঙাক্লা।
 হিংবদা চঙবা পোৎলম পুন্স্বা
 নূপীশিংতননি য়োল্লিবা, লৈরিবা
 মণিপূরগী নূপী কৈথেলনি।

ঐনা কৈথেঙ কাবদা,
 স্বাইরমবন্দ কৈথেল য়ৌবদা
 কৈথেলগী নোংপোক চাংথৈ পাংবদা,
 ফিরিবি পোৎফম থেংনরুই,
 কোনুংদা ফিরিবি লোয়শঙ লিংলিঙৈদগী লৈরক্লবনি
 মদুদা য়োল্লি নুপীশিংনা
 মখোয়না লীদুনা পুথোকপা

অকে অমৌগী পোৎলমশিং
 নাংকী সংস্কৃতিগী মরোল লোল্লিবা পোৎলমশিং
 নীংখম শমজীন, পোৎলোঈ, লাইগী চুরা,
 শেঙ্গাও অরোনবা, মোন্দুম মোনতেক
 হুমাই, লুহোং ফিজিননচিংবা ।
 উবদা তোপ তোপ্পা শক্তমনি
 অতৈনা মতৌ তম্বদা
 ওল্লরোইদবা, নাংকী পোৎলমশিং ওক্তনি ।
 নাংকী শক্তশু ওক্তুনা
 চৎনবীবু কায়হন্দ কৈথেল ফল্লিবী চনূরাশিংসে
 শূ নোম্বদা মপা লৈতবীনি,
 নোল্লুকপদা তমজনীংঙাই ওইবীনি ।
 মখোয় মচেনি, মচলনি, মমানি,
 মখোয়গীদমক চাউথোকচনীংঙাই ওইদবরা
 লমদমসিগী মীপূম খুদিংমক্লা । □

থাজবদি মাঙদ্রি

গাইরকলিবসি ফন কুইরে
 অনৌবা অহোংবা অমগীদমক
 উজনিংবগীনি লমদমসিদা
 ঙ্গথবা, তপথবা, শাস্তি লৈবা
 অমগা অমগা পৃকচেল তিন্নবা
 নুংশি চান্ননা হিংমিন্নবা।
 গাইজরি খৌরাংনা নুমিৎতু
 নুমিৎতি থেংজীল্লকলে
 পাখৎচৈ নুমিৎ তাখিদৌরে,
 থাজবদি মাঙদ্রি
 শোয়রোই নোংমদি নুমিৎতু লাক্কনি।□

১৪.১.২০১১

ঈচেলসিগী তোৰান্দা

নোংমা লাকখি ঐ ঈচেলসিগী তোৰান্দা

উপালসিগী মরুমদা ফম য়েংজখি চেস্থরিবা ঈচেলসি

ঙসী অমুক লাকচরি মাগী নাক্তা

মাদি অদুম ঈনৌতা নৌদুনা লৈরমলি।

ঈচেলসিনা মূরুম মূরুম শোল্লদুনা লীবীরকই ঐঙোন্দা

হৌখিবা মতমগী নীংশীং বারী কয়া

য়াকায়রক্লে নৌহৌনা ঐগী পূক্ৰীংগী অথূপ্লা কাচিন্দগী,

নীংশীংহল্লে মরুপশিং ঈচেলসিগী তোৰান্দা চেনচোংদুনা শান্নমিন্নখিনি

ঈচেলসিনা নীংশীংহল্লে ঐঙোন্দা নৌহৌনা

উগুন্নে মীংমাঙদা শঙ শঙনা

বারকপিরকখিবা ঈপু ঈবেনশিং

ঈশীংদা শান্নৈ নারনি পাখংখিবশিং

নোংমসু লাকখি ঐ তোৰানসিদা চান্নবীগা লোয়ননা

লক্ৰখি ঐনা ঈশীং চাইশিন্দুনা মঙোন্দা

পূমচোং চোংহনখি মশা পূম্বা মখুংনা মমায় খুমজিন্দুনা

মঙক লৈথোক লৈশীন তৌদুনা খাঙজখি বানা।

নোংমসু থেংনখি ঈচেলসিগী তোর্বান্দা
 থরায় যাওদ্রবা হকাচাঙ অমা
 অঙৌবা ফিনা কূপশীন্দুনা থমলিবা অমা
 তোর্বান রাংমদা মথৌ মঙম পাঙথোক্লবা ঙাইরিবা অমা

মশানৌ ওইবী মহাঙ্কুনা মীংলু পিরাং শিস্তুনা
 কোয়চেন চেনজ লাঙজনা
 রাকয়ে হিহোনবগী মতেঙনা
 মশাবীগী থরায় যাওদ্রবা হকচাঙবু রাংমা লাম্বা হোংনখি

নুংশিজবা মহাঙ্কো, পাম্মুজবা মহাঙ্কো
 মাগী কনা হন্না উদ্রবদো
 মীনুংশি খঙদ্রবা কনাগী খুজীলনা
 শৃজা নোমজরগা হিংজবা মহাকী পুনসি লোইখম্মহন্নখিদো।

পোকপা শিবগী অথুপ্পা লিলাবু
 মীওঈবা কনানা খঙবা ঙমলুনি?
 অশিবা মহাকপু কনানা জয় তৌরুনি?
 শিবগীদমক করি থোইনা রাগনি?

পোক্লবদি শিগনি, শিরবদি পোক্লনি,
 হকচাঙদনি হোংলিবা, আত্বাদি লেঙদবনি
 শিবদি অমনবা ফিজোল থাদেজুনা
 অহনবা অমা হোংবগুস্থনি, তাকপীরকথি ঙ্গিচেলদুনা

অহীং থেঙজীল্লকথি, নিলখোংলম্বা নেমথরকথি
 অথাপ্পদা তাউবা হুইদি খোংলকথি
 মায়কৈ পূম্বা পূমচিক চীকথি,
 ঐদি ফমলি তোর্বানসিদা, খল্লি কৈদৌঙৈ হনগদগে?

থা থরান মিচাকনা য়েংলি কূম্মৈদু মমীং কূপুনা
 নোংমা নোংমা হৌখি পুন্নি
 চেন চোংদুনা শান্নরম্বা তাংকক লৌখি
 শোম্বুরকই মম্বুরকই পূক্কীং ব্রাখল
 ঙমলকতে থৌপাংবা মঙমশান্না
 লৈরে য়াতাদুনা ফমথক্তা
 লৈতে কনাশু ঙ্গিনাক্তা
 ঐনদি নুংশিখিবনি মথোয়বু
 মথোয়না নুংশিবা হল্লকত্রবদা, কনাদা তাইনরুনি ঐহাক্সা?

পুন্নি হায়সিবু অসিরা
 ফংগে হোৎনবদা ফংখিদবা কয়ানি
 মরাঈবক ফবা খরতনা ফংখিবনি
 লাইবক তমস্ত্রবা অদুগীদমক করিগী কল্পুনি নীংঙাইদনা
 পুন্নিং ফাজীনজৈ অসুম্মা ।

পীকলম্বনা চাউরকই
 চাউরম্বনা পীকলকই,
 মখা থংলম্বনা মথক থংলকই
 পুন্নি লোইরমদাই তাংককসিদা ।

ঙাইরি লেঙঙমদ্রবা থরায়সিনা
 অরোঈবা পুংজা লাকপা
 হনগদবগী অমুক হন্না হন্না লাকখিবা মফমদুদা ।
 হোংলক্লিবা পুন্না তরাম্মা ওকপা তাই পুন্নিদা
 অঙম্মা থৌদাঙ পাংথোকলম্মা তাই ।
 মওল মওল খল্লকখি তোর্বানসিদা ফমদুনা । □

নৃপীবু ঈকাঈ খুয়বা

নৃপীদি পাণ্ডদবীনি, অবলানি
 ফোংদোকনৈ অসুয়্না নৃপীগী মগুগ।
 অদুবু নত্তরে নৃপীশিংদি হৌজিক মদু
 থরানমিচাকী লমদমদা শুদ্রংদা
 শুদ্রংগী অপাঈবী তোংদুনা চংলে মদোম।

রাংলবা হিমালয় চিংজাওসু
 কাবা ওমলে নৃপীনা,
 পারুবা সমুদ্র ঈপাকসু
 ঈরোঈদুনা লাল্লে নৃপীনা।

শান্নবৃন্দা নৃপীনা তেন কাপ্পদা
 অরুন্না থাঙ্গংপদা, লমজেলদা
 থাঙ হাইনবদা, থিন্নবদা শোথবা লৈত্রে অমুক

অমরোমদা মহাকসি মমানি
জগৎ শেশ্বদা হৌদাঙ লৌরিবীনি,
নিংথৌ, মুনি ঋষি, শকহেনবা
শকহেনবীশিং মাগী শিওমনুংদগীনি।

অদুগা মথোয়বু নাউকোনবীখিবা খরনা
মমা ওইবীগী গুণবু নমদুনা লান্না শীজীন্নরি
নমদুনা ইজ্জৎ মাওহনবীরি
মশাগী ঈখৌ লাংবা কোকহন্নবা।

নথোয়না নৃপীশিংবু ঈকাই ফিরক খুমহনবীরে
অদুগা অমুক পাউথোকপীরি
মাদি লমচৎ মাঙলবীনি হায়বীরি
অসিরা চাওখৎপগী খৃদমবু? □

মীকপ থোক্কো নূপী

মীকপ থোক্কো নূপী
করিগী লৈরি তুমখুন হুমা,
হৌগৎলো, য়েংলো লাউ
উদরসে মালমেগী নিংখীজবসে।

নোংঙাল্লে চাংখৈ ফিদূপ হুন্নে
চরোয়না তেতু খোংলকলে
কোরৌ মাসু সনা ফিগে থোল্লে
নোংপোক চাংখৈ পাংবদগী খোঙদোয়রক্কে।

কোরৌ মশেক ফংবদা
লৈশাং তল্লে হৈপাল লৈপাল
লৈনম্মা লৈকাঈ পল্লাল্লে,
খোইম্মু খোইরেন ইল্লরে।

অমুক তুমথরনু, মীকপ থোক্কো
লৈরনু অমুক হুমা অন্ধবিস্বাসকী কুয়োমনুংদা
নশাগী নতীক খঙজিল্লো
নশাগী হক খঙদোক্কো।

য়েংগু অকোয়বদা লৈরিবসে ঙাকলৌ কয়া
 লৌদুনা মতেঙ শীজীন্নরো নশানা
 অবলা মিংথোল শাগোন্নদুনা লৈরদি
 করম্মা চাওখংপা ওইথোকনি?

হে নৃপী! নহাক্কনিনে মালাম হিংহল্লিসে
 নঙগী শিওমনুংদগীনিনে
 তাইবঙ মীওঈ পৃম্বসে
 নঙগী নচা ঙাক্তনিসে।

নচা ফত্রে, থীনা তৌবীরে হায়দুনা
 করিগী নুংশুক নুংজানগনি
 পীনহৈবা, ঙাকপীহৈবনা নঙগী নগৃগনি
 নঙগী নশিঞ্জাংদি কথোকপনি।

মীকপ থোকলো নৃপীশিং
 ফোংদোকলো নথৌনা নরৌশিং
 শীংনরকপা খুদীং মায়োক্করো
 মালামদা শান্তিগী পাউজেল য়েল্লমলো।□

নীংতম্বগী টিকেং

টিকেং যোঞ্জরি, টিকেং যোঞ্জরি
 অমমমতং লৈবীযু, অপাম্বতা লৌবীযু
 নীংতম্বা পাম্বগী টিকেং লৈ
 চাওখৎপা পাম্বগী টিকেং লৈ
 নোংমৈ পাম্বগীসু টিকেং লৈ
 অপাম্বতা খনবীযু, অপাম্বতা লৈবীযু।
 পৈশাগা শিন্নৈ নীংতম্বগী টিকেংকা
 পৈশাগা ওন্নৈ নোংমৈ মরুগী টিকেংকা
 কোয়চেন চেন্নৈ, অরৈবা পুথোক্তুনা লৈনৈ
 হরাও হরাও হন্নখি টিকেং পায়রদুনা।
 টিকেং পায়রবনিনা তৌনিংবা যারে,
 নীংতম্বা ফংনবা খৌরাঙ লৌখৎলে
 নীংতম্বা পীরগে লাউরে
 কনা ননীং তৌবা যারোই হায়রে।
 লম হেল্লবা নরু কোক্কনি,

নযূম মৈ থাগনি
 নথরায় মচাদু মাঙনীংদ্রবদি
 টিকেং পায়বশিংনা হায়বা ইল্লু।
 অথিংবা পীঙমদ্রে কনাসু
 তুমিন তুমিন লৈনৈ ঙ্মমক
 মচীন চোম্বা খরদি
 ফাদুনা পুৰীশ্বে মখোঙ মখুং পুন্দুনা
 ব্রাকংলুবা খরদি
 মনমদা নোংমৈনা নম
 পুশ্বে নীংতম্বগী লৈবাকুদা
 নীংতম্বগী টিকেং পায়বশিংনা
 নীংতম্বা পামদবা মী লৈরমলোই
 নীংতম্বগী মমল নাইবা নঙে
 নীংতম্বা ফংনবা লাল শোব্রৈ
 নীংতম্বগীদমক থরায় কথোকনৈ।
 নীংতম্বা ফংনিংদে হায়বশিংদো
 মনাতোন্দা ঈশীং হৈজীনবীরে

নীংতম্বা ফংনবগীদমক শেল তিংবা তাই
 শেল তিংঙমদ্রবা খাঙবা তাই ফুবা চৈবা, হাংপা তুন্না।
 নীংতম্বা টিকেং পায়বশিংনা হায় যাদ্রদি
 থোঙ লোন্দুনা লৈবা তাই
 থবক শূদনা লোংপা তাই
 অনাবসু লায়েংদনা শিবা তাই।
 হে নীংতম্বা নঙগী ব্রাহ্মস্কোক খঙজদ্রিবা
 নৌজরিবা নাব্রাশিংগীদমক
 করম্বা টিকেং লৈগদগে
 তাকপিরো নহাক্সা ঐখোয়দা।
 হে নীংতম্বা কদায়দা লৈবগে নহাকপু
 শাফোঙবীরো উজনিংই ঐখোয়না নহাকপু।□

ঐ ঈশৈ শকচনীংই

ঐ ঈশৈ শকচনীংই

অদুবু থোরকত্রে খোঞ্জেলসে

চুথরকলে ঈগী নোং

ঈখেঙ য়াল্লবা ঈশীং থক্লুবদৈ

ফুনজিনখরে চরমসে।

ঐ ঈশৈ তাজনীংই

অদুবু তাবা ফংদ্রে নাকোংসিনা

পোকখায়রিবা বোমগী মখোলনা

যৈশীনখরে ঐগী নাকোংসে

কদোমনো, কদায়দনো চৎকদবা

নুংশিবা সুর তানবা

ঐ ঈশৈ শকচনীংই।□

চেপ্পাদুগী মরাইবক

থেংলি দুকান মমাঙদুদা ইদুনা

রাম কৃষ্ণ-চিক্কন সেন্টর

ফংবীগনি অসিদা চিক্কন

অঙোবা, অতাওবা, লাইফ, ড্রেস অহোঙবা মমলদা হায়না

মরী মরী চংশীন্নৈ মীশিংদু দুকান্দুদা

লাই খুরুমগে মতাগুম্মী রাম কৃষ্ণ মন্দিরদা

দুকান মমাংদা লৈরিবা শারংদুদনা

ঙাইজরি বানা য়েনবা য়েনবী অনীদু

মখোয়বু খাংদা ঙৌবীগদবা মতমদু।

য়েনবীনা য়েনবাদা হায়জৈ

নুংশি হৈতদকো মখোয়সে

ঈচাশিং লোয়না হাংতোকপিঞ্চে মখোয়না

ঐখোয়সু মখোয়গুম্বা ঈচা নুংশিরিবনি
ইশাদা অনাবা ফাওরিবনি।

তাঞ্জাদুদা লাকই মী অমা দুকান্দুদা

ঈচাগী বার্থদে পাটিগী

অশেন্সা চিকন খর থুনা পীযু হায়রৈ।

দুকান্দারদু থোরকই পরপ পরপ

পুশিনিখি য়েনবা য়েনবীদু মঙকশমদা শূপ্পায় পায়দুনা।□

২৭.৫.২০১১

অশেংবা নুংঙাইবা

মীশিংনা থিনরি কোয়না চৎতুনা
কদায়দা লৈ নুংঙাইবা হায়বদু
পৈশানা লৈবা ফংবরা?
মশকসু উদে, লৈফমসু খঙদে।

নুংঙাইবা মখল য়ামই
কনানা ফজবা ফিজোল শেংলগা
কনানা ফজবা দলালদা লৈরগা
কনানা জীপ-কার তোংলগা
নুংঙাইবনি খন ফংনবা তান্নরি।

মদু ফংনবা নমথাক তৌনরি
নমদুনা মীগী মপোং লৌনরি

নোংমৈ কাপুৰি মী হাংনরি
 হিংনা শদোং ফুৱরি নুংঙাইবা খিৰকা
 মুনি খৰিনদি ছায়রি
 থিয়ু তুমিমা নুংদা
 অনেশ্বা ৰাখল, ওইজৰা খিৰা খাদোকাট
 ৰাংখংলু পুৱীং লৃপশিল্ল মঙোন্দা
 শেহীবা মাগা তিনশিল্লবা মীকুপ্তা
 ফংগনি অশেংবা নুংঙাইবা□

মমা লৈবাকী

মমা লৈবাকী নীংতম লানফমদা
 য়েকুবা মায়রোঙ য়াওরুগা
 য়েকু কয়া মায়থী পীরম্মগা
 হল্লকলে লান্নীদো মরমদম পাংনা ।
 থৎলমলে মাবু লন্বীদা য়েকু খরনা
 পুখরে মাবু দত্তী পীনবা ।
 তাখিদ্ৰে মরা মপাউ নীংতম লানমীদুগী
 হংবীদ্ৰে কনানসু মহাকপু
 তাবা ফংখিদ্ৰে নুংশি রাইহৈ অমসু
 উখিদ্ৰে নুংশি মোমোন অমতসু মানা ।
 লেল্লি মপুন্দিদো কৈশুমশঙদা মপুন্নিচুপ্পা
 নীংতম্মগীদমক মমা লৈবাকী । □

পাখোং অমা

যুগ কয়া লৈরক্লবনি ঐ
 যুগ কয়া লৈখিনি ঐ
 পাক্লবা অতিয়াগী মশাইগোলসিদা
 ঐবু মাঙহনগনু, শোক্লনু
 ফজবনি, য়েংদ-য়েংউ।□

নুংশি চামনা হিংমিসি

নোংমদি শোয়দনা থাদোক্কনি
 অসুক ফজস্ববা মালেমসে
 খল্লুবদা পাখংলি লৈতাদে পূকীংসে
 ওস্তোব্বা পাম্মুজৈ পুন্সিসে।

নহালমথৈ খল্লুদে শিনি হায়বা
 নহা ওইবৈ হেদো হেরাও কারিঙে
 নুংশি নুংওন্দা তাউরিঙে
 হরাও মথোয় কারিঙে
 মীকি লাইকিরমদে ঐ
 ঐ মঙায়রে নাপল কারমই
 স্বাইদগী কনবা, শক ফজবা ঐনি খল্লমই।

অঙাঙ নারা ওইরিঙে
 পলেম পন্তৌ তম্বাকতা নাউথী শারিঙে

মথোয়গী নুংশি চানবীবা ফংলিঙে
কয়াদা নুংঙাইনা শান্নরন্বা
খল্লুদে করিসু অন্নাবা ।

ঙসি তুংগী লন্বীনা তেনশিল্লরুবা
মাঙগী লন্বীনা শাংহৌরবা মতাঙসিদা
কল্লকলকই অরেন্সদা মাঙহনত্রবা মতমদো
করিশু তৌবা ঙমদ্রে ঙসীদি
হৌগৎতুনা চৎপসু ঙমদ্রে ঐ
তৌনীংবা পাঙথোকনীংবদি কয়া লৈরি ।

লেঙ ওৎ ঙমদ্রবসু হকচাঙনা
কয়াদা পাম্মুত্রবা থন্নায়নো
মাবু শূকথা থাদোকনীংদেকো
লৈনিংই মাগা শাগোন্নদুনা অদুম
থাদোজুনা চৎপা পামদেদো
ফজত্রবা মালেমসে, মহৌশা ফজবা খৃৎশেমসে ।
ঐ শিনিংদে কুইনা হিংনিংই

য়াওল য়াতা ওমদ্রবা, করিশু তৌবা ওমদ্রবা ঐনা ।

অদুগা করিগীনো খরনা

পোকওমদনা পোল্ল মপোকসিদা

নোংমা শোয়দনা শিদৌ লৈরসিদা

মদোম শিজরিবা আত্মাঘাট তৌদুনা ।

করিগীনো খৎনরিবা তেনত্রবা পুন্সিসিদা

কৈদৌননি খোমজীন্দুনা অহেনবা লঙ্কুম

পুদুনা চৎপসু য়ারোইদ মফমদুদা

নুংশি চান্ননা হিংমিন্সি ঐখোয় পুন্স্বা । □


উপালশিংনা ব্রাকংলি

কালেনগী নুংশানা যক লাওরবদা
 লৌমীনা লোয়জি লোয়া কোয়ঙমদ্রবদা
 থুপচখি মীশিংনা নরুমদা
 পোথাজখি নংগী নশাইগোন্দা ।


হে রাংথোইরবা উপাল নঙ
 তুরেদো ওসিদি উজাও নঙ
 ককথংপিরেদো নংগী লুরেনদো
 সভ্যতা শেমগৎপগী থবক্কীনি হায়দুনা

নশাইগোন্দা শাইদাংলম্বা চেক্লাশিং
 কোইপাই পাই কোয়রাং লাং
 হায়জখিবনি তৌবীনু অদুম্বা
 ব্রাকৎচখিবনি অসুম্বা

হে তাইবং মীওইবা! খস্থবিয়ু হায়জরিবনি
 ঐখোয়সু নখোয়গুম্বা থরায় পাল্লিবনি
 ইশাদা অনাবা ফাওরিবনি
 ঐখোয়দি মীওইবগী কাম্ববতা তৌজবনি । □



M.I. LIBRARY

Accessioned by  Date 12-10-11
Classified by Date
Catalogued by Date
Entered by Date

অইবীগী ফোংথ্রবা লাইরিকশিংদি

ক) রিসার্চ পব্লিকেশন ওইনা

এডুকেশন ইন মণিপুর (ইংলিস) - ১৯৮১; ফিজিকেল এডুকেশন ইন দি
মূল অফ মণিপুর (ইংলিস) ১৯৮১; ফিজিকেল এডুকেশন এন্ড এডুকেশন
এন্ড এদজসমেন্ট ১৯৯১; ফিজিকেল এডুকেশন এন্ড স্পোর্টস (ইংলিস)
১৯৯২।

খ) তথ্যবা লাইরিক (টেক্স বুক) ওইনা

ফিজিকেল এডুকেশন (ক্লাস বানগী) ১৯৬১, ক্লাস থ্রীগী ১৯৮১; ক্লাস
ফোরগী ১৯৮২; ক্লাস ফাইভকী ১৯৮৩; ক্লাস ষ্টাইটকী ১৯৮৩; ক্লাস ষ্টাইট
(ইংলিস) ১৯৮৪; ক্লাস নাইন অমসুং টেনগী ১৯৯১; অঙাংগী বিজ্ঞান
: ভূগোল অনৌবা ১৯৬৮; এডুকেশন ইন মণিপুর (ইংলিস) ক্লাস XI &
XII কী ২০০৬।

গ) সাহিত্যগী ওইনা

খোমজিনবা বারেং (রেডিওদা অইবীনা ঙাংখিবশিং) ১৯৭৩; ফিজিকেল
এডুকেশন (নুপীশিংগী হকচাংগী শক্তি হেংগংহন্নবা বারেং) ১৯৭৫; ঐ অমসুং
সমাজগী যাইফবা (তোঙান-তোঙানবা হিরমদা ইবা বারেংশিং) - ১৯৭৮; অঙাংগী
লৈকোল (অঙাং শেমগৎপগী মতাংদা বারেং) ১৯৮৩, ঋণনিংবশিংদো (অঙাংগী
লাইরিক মনা ফংথ্রবা) ১৯৮৩; স্বগগী লৈবাকুদা (লমকোয় বারী) ১৯৯৪; কোম্বীং
ওপরেসন (বারীমচা) ১৯৯৬; নুপীগী যাকায়রোল (বারেং) - ১৯৯৭;
কোরৌহনবনা ইরোমুংদগী খোঙদৌইরকপা লমদমদুদা (লমকোয় বারী) ১৯৯৮;
লৌনাইদ্রবা বারী (বারীমচা) ১৯৯৯; কোহিনুবগী মশাইগোন্দা (লমকোয় বারী)
২০০০; অমেরিকাগী খোঙচৎতা (লমকোয় বারী) ২০০১; খুরোই হাওরা
লমলাংতোং (লম্মাংদোং: বিষ্ণুপুর); (সংস্কৃতিগী মতাংদা ইবা বারেং) ২০০৪;
পর্বত কে পার (চিংলোন্দুগী ব্রাংমদা) হিন্দিদা বারীমচা ২০০৫; গঙ্গাগী মতম্বাক্তা
(লমকোয় বারী) ২০০৫; শিজলাইওইবী অমসুং মহারাস (সংস্কৃতিগী মতাংদা ইবা
বারেং) ২০০৫; নুংশি খুদোল (বারীমচা) - ২০০৬, মণিপুরী সংস্কৃতি অমসুং
মণিপুরী নুপী (বারেং) ২০০৭। লৈনম চেন্দ্রবসু লৈরাং শাংলি (শৈরেং) ২০০৮;
আকাশি গঙ্গাগী তোবান্দা (লমকোয় বারী) ২০০৯; মণিপুরী কলচর এন্ড মণিপুরী
বুইমেন (ইংলিসতা বারেং) ২০০৯; নুপীগী যাকায়রোল (অনৌবা ইদিসন)
২০০৯; রাসেশ্বরী পালাগী পরম্পরা (কলচরগী মরমদা বারেং) ২০০৯; চেক্কাডুগী
অরোইবা বিদায় (বারীমচা) ২০১০; কলচরেল হিস্টরী অফ মণিপুর (ইংলিসতা)
২০১০; তারো বারীসে শিনাইগাং (শৈরেং) ২০১১।



দা. চোংথাম নিংছোল যামিনী দেবী (১৯৩৬)

মচিন-মনাও তরাহুমদেইগী মনুংদা অনীশুবনি। অপোকপনা চোংথাম বেনুধর সিংহ, অপোকলীনা বাজকুম্বাৰী সনাতোস্ত্রী দেবীনি। দা. পুত্ৰস্বম বাইকুম্ভাবগা লুহোংদুনা মচানুপা অনী লৈ।

লৈফম - শগোলবন্দ, তেবা বাজাব, ইম্ফাল

মহৈ-মশিং

- এলাহাবাদ ইউনিভার্সিটিদী মাস্টব অফ এদুকেশন, পাটনা ইউনিভার্সিটিদী দিপ্লোমা ফিজিকেল এদুকেশন এন্ড স্পোর্টস, বৃটিশ ইন্সটিটিউট বোম্বেদী দিপ্লোমা জবনোলজী, দৌহাটি ইউনিভার্সিটিদী পি. এচ. দি. নি।

থবক তৌবা

- দি. এম. কোলেজ কম্বাইন্ড ফিজিকেল এদুকেশন এন্ড স্পোর্টসকী ওজা, জি.পি. বুইমেন কোলেজ এদুকেশনগী বদব, দি. এম. কোলেজ কর্মসতা প্রিন্সিপাল ওইবমই।

ওনররী শোষ্ট

- চেব পর্সন মণিপূব স্টেট কমিশন ফোর বুইমেন (২০০৬-০৭)। হৌজিক ভিজিটবগী নোমিনি ওইনা মণিপূব ইউনাইটেড একজিকুটিভ কাউন্সিলগী মেম্বর ওইব।

সমাজদা খুদোল তস্থা

- দা. যামিনীনা একাদেমী ওফ সোসিয়েল কলচর এন্ড ওর্গেনাইজেশনগী সংস্থাল কমাগা খুংশম্। মণিপূবগী মনুং অমাং মপালদা সেমিনাব, কনফবেন্স কমা যা ওই। থাব ওগী পোখাবাব তুংদা আশ্রম অমা লিংখৎতুনা নুপী অমসুং অগ্রাংগা থাইফ তৌবা লৌখৎতুনা সমাজগী সেবা তৌব।

সাহিত্যগী লমদা খুদোল তস্থা

- দা. যামিনীনা অগ্রাংগী তল্লাবা লাইব্রক ই। নুপীগা মবী লৈনবা রাংয়েং ই। রাবী মচা, লমকোয় রাবী, কলচবগী মতাংদা ই। মানা ইবা লমকোয় রাবী, শিয়াং শিপুনা চিলোকুবা লমদমদা হাযবস সাহিত্য একাদেমীনা ফোংস্ত্রে। এস. সি. আবটিগী টেক্সটুক হা যাওস্ত্রে। মাগী রাবীমচা : চিংলোনদুগী হাংমদা হাযবস তেলো লোন্দা হপোকুনা ফোংস্ত্রে। মানা ইবা “খুংনিংবংশিংদো” হাযব লাইব্রিক মণিপূবী সবকাবনা মনা পীখি। সাহিত্যগী লমদা খুদোল তস্থা দা. বি আব এস্বেদকর এবাদ পীস্ত্রে। নেসনেল বুক ট্রাষ্টকা এডভাইজরী কমিটিগী মেম্বর ওইনা থৌদাং লৌই। লৈ লাংবা তৌবা জবনোলগী ইদিব ওইবমই। মালেম হাযনা মিংখোনবা রাবীমচাগী এছোলোজিকী ইদিব ওই। মণিপূবগী মনুং অমসুং মপালগী মেগাজিন, জবনোলজিংদা আটিকল ফোংই। বাইটস ফোবমগা প্রসিডেন্ট ওইনা থৌ পুখি। সাহিত্য পাবমদ, বাইটবস ফোবম, কলচরেল ফোবম, লৈকোলগী লাইফ মেম্বরনি। হৌজিক ফা ওবদ লাইব্রিক ৪০ ফোংস্ত্রে।